

కార్మిక న్యాయం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి : 10 • మార్చి 1984 • వెల : 75 పైసలు • సంచిక 3

ప్రజా కోర్కెలకై కార్మికవర్గ సమీకరణ సి. ఐ. టి. యు. ప్రదేశ్ కమిటీ పిలుపు

సి. ఐ. టి. యు. ఆంధ్రప్రదేశ్ కమిటీ సమావేశం ఈ నెల 3, 4 తేదీలలో శ్రీ పద్మా సత్యనారాయణగారి అధ్యక్షతన విజయవాడలో జరిగింది. సోవియట్ అధ్యక్షుడు యూరీ ఆండ్రోపోవ్, సి. ఐ. టి. యు. మహారాష్ట్ర కమిటీ కార్యదర్శి పి. కె. కుర్నే, సి. ఐ. టి. యు. రాజస్థాన్ రాష్ట్రకమిటీ ఉపాధ్యక్షులు దుర్గాదాస్ షిరాజి మృతిపట్ల కమిటీ సంతాపం వెలిబుచ్చింది.

అమెరికన్ సామ్రాజ్యవాదుల ఆయుధీకరణలలో రోజురోజుకూ పెరుగుతున్న ప్రపంచయుద్ధ ప్రమాదం గురించి వివరిస్తూ, రాష్ట్రంలో బలమైన శాంతి ఉద్యమాన్ని నిర్మించవలసిందిగా రాష్ట్రకమిటీ ప్రధాన కార్యదర్శి శ్రీ నండూరి ప్రసాదరావు తన నివేదికలో కార్మికవర్గానికి పిలుపునిచ్చారు. కొంతమంది రాయలసీమ నాయకులు చేస్తున్న ప్రాంతీయ దురభిమాన విజ్ఞప్తులను ఆయన ఖండించారు. మరిన్ని జలాల కేటాయింపు, ఉద్యోగ కల్పనకు సంబంధించిన షట్కాండ పథకం అమలుపంపి రాయలసీమ ప్రజల న్యాయసమ్మతమైన డిమాండ్లకు శ్రీ ప్రసాదరావు మద్దతు ప్రకటించారు. కలకత్తా సమావేశం రూపొందించిన వివిధ డిమాండ్లకు మద్దతుగా ఒక బలమైన ఉద్యమాన్ని చేపట్టేందుకు రాష్ట్రంలోని 7 ప్రతిపక్ష పార్టీలు చొరవ తీసుకోవటంపట్ల ఆయన హర్షం వెలిబుచ్చారు. 7 ప్రతిపక్ష పార్టీల ఆధ్వర్యంలో ఈ నెల 18 న గుంటూరులో జరుగనున్న ప్రజాప్రదర్శనకు పెద్దసంఖ్యలో హాజరవలసిందిగా శ్రీ ప్రసాదరావు కార్మికులకు విజ్ఞప్తిచేశారు. చర్చల అనంతరం నివేదిక ఏకగ్రీవంగా ఆమోదించబడింది.

కార్మిక వర్గానికి సంబంధించిన ప్రజాతంత్ర, ఆర్థిక డిమాండ్లపై సమావేశం పలు తీర్మానాలను ఆమోదించింది.

కలకత్తా సమావేశంలో 18 రాజకీయ పార్టీలు రూపొందించిన

11 డిమాండ్లకు మద్దతుగా సంతకాల వుద్యమాన్ని చేపట్టాలని కమిటీ నిర్ణయించింది.

రాయలసీమకు అధిక మొత్తంలో నీటిని కేటాయించాలని, షట్కాండ పథకాన్ని సక్రమంగా అమలుజరపాలని కమిటీ డిమాండ్ చేసింది. కొన్ని విచ్చిన్నకర, వేర్పాటువాదశక్తులు రాష్ట్రంలోని ఇతర ప్రాంతాల సోదరులకు వ్యతిరేకంగా దుర్బుద్ధితో చేస్తున్న ఆందోళనను ఖండిస్తూ విచ్చిన్నకర సినాదాలకు ఎర కాదని రాష్ట్రకమిటీ కార్మిక వర్గానికి విజ్ఞప్తి చేసింది. పశ్చిమబెంగాల్లో సమ్మె చేస్తున్న 2లక్షల మంది జూబ్ కార్మికులకు కమిటీ పూర్తి మద్దతు తెలిపింది. మార్చి 2న ఆంధ్రప్రదేశ్లోని 25 వేలమంది సంఘీభావ సమ్మె గావించినందుకు అభినందించింది. కేంద్రప్రభుత్వం ట్రేడ్ యూనియన్ల వెరిఫికేషన్ జరుపు పద్ధతిని కమిటీ నిరసించింది. వ్యవసాయ కార్మికులకు సమగ్ర చట్టం రూపొందించాలని కేంద్ర ప్రభుత్వాన్ని డిమాండ్ చేసింది. రాష్ట్ర శాసనసభ తీర్మానం చేయుటను హర్షించింది. జనవరి 20 న ప్రదర్శనల్లో పాల్గొన్న కార్మికులను అభినందించింది. వివిధ ప్రభుత్వ శాఖలు పంచాయతీ రాజ్ సంస్థల్లోనూ పనిచేస్తున్న వర్కచార్జిడ్, ఎన్.ఎం.ఆర్. ఉద్యోగుల విషయంలో ప్రభుత్వ వుత్తర్యులను పూర్తిగా, సక్రమంగా అమలు చేయాలని కమిటీ డిమాండ్ చేసింది. రాష్ట్ర శాసన మండలిని రద్దు చేయాలని డిమాండ్ చేసింది. విద్యుత్ కోతను రద్దు చేయాలని, లే ఆఫ్లను, రిటైర్మెంట్ మెంటులను నిషేధించాలని డిమాండ్ చేసింది. పొగాకు పరిశ్రమలో కనీస వేతనాలు అమలు జరుపని యజమానులపై కఠిన చర్యలు తీసుకోవాలని ప్రభుత్వాన్ని కోరింది. విశాఖ పట్టణంలోని స్టీల్ ప్లాంట్ కణితి ఫ్రాబ్రికేషన్ యార్డులోని బిన్ని లిమిటెడ్, సారాకన్స్ట్రక్షన్స్ కంపెనీల లాకౌట్లను నిరసించింది. ఒక లక్ష రూపాయలను సి.ఐ.టి.యు. నిధి క్రింద వసూలుచేయాలనికమిటీ నిర్ణయించింది.

★

పదండి ఏప్రిల్ 18 పార్లమెంటు వద్ద ప్రదర్శనకు!

ఆసియాకు ప్రమాద భూయిష్టమైన

పెంటగన్ పథకాలు

పశ్చిమ యూరపులో మోహరించబడిన మధ్యంతర శ్రేణి అమెరికా షిప్లులు ఒక్క యూరపుకేగాక ఆసియాకు కూడా ప్రమాద కరంగా పరిణమించాయి. అమెరికా యూరో మిసిలీలకు అందుబాటులోనున్న ఆసియా దేశాలు యిందువల్ల ప్రత్యక్ష ప్రమాదాన్ని ఎదుర్కొంటున్నాయి. ప్రపంచ వ్యాప్తంగా తన అణు షిప్లులను మోహరించాలన్న అమెరికా పథకంలో యూరో మిసిలీలు తొలి భాగం మాత్రమే. అమెరికా ప్రకటనలను బట్టి చూస్తే యూరపు తర్వాత ఆసియా వంతు ప్రారంభమవుతుందని గమనించవచ్చు. పసిఫిక్ - హిందూమహా సముద్ర ప్రాంత అమెరికా సైనిక దళాల అధిపతి అడ్మిరల్ విలియం క్రోబాంకాక్ ప్రకటనకూడా దీనిని ధృవపరుస్తున్నది. ఆగ్నేయాసియా దేశాలలో రసాయనిక ఆయుధాలను, క్రూయిజ్ షిప్లులను మోహరించాలన్న ఆలోచన అమెరికా కున్నదని ఆయన వెల్లడించారు. దీన్ని బట్టి

ఆసియాకు ప్రమాదం ఏ దిశనుండి వస్తున్నదీ అర్థం చేసుకోవచ్చు.

పసిఫిక్, హిందూ మహా సముద్రాలలో అమెరికా తన నౌకా బలాన్ని పెంచుకుంటూ పోతున్నది. తన జోక్యందారీ మెరుపుదాడి దేశాలను కూడా ఆ ప్రాంతంలో కేంద్రీకరిస్తున్నది. ఆసియా దక్షిణ ప్రాంత తీరాలలో పెంటగన్ తన సైనిక స్థావరాలను పరంపరగా నిర్మిస్తున్నది. ఇందువల్ల పాత ఘర్షణలు మరింత ప్రకోపించడం, కొత్తవి తరెత్తడం జరుగుతోంది. ఉదాహరణకు చెబనాన్ నే తీసుకుందాం. అక్కడ అమెరికా సేనల ఉనికివల్ల శాంతికి దోహదం చేయలేదు. అవి పేరుకు 'శాంతి సంరక్షక దళా'లైనా వాస్తవానికివి చేస్తున్నపని చెబనాన్ లో యుద్ధ జ్వాలలను మరింత ప్రకోపింపజేయడమే.

ఆసియా ఖండమందలి యితర ప్రాంతాల్లో కూడా అమెరికా ఉద్దిక్తతలను ప్రకోపింపజేసేందుకే ప్రయత్నిస్తున్నది. ఈ లక్ష్యం

తోనే భారత దేశానికి వ్యతిరేకంగా సరికొత్త సాయుధ దుందుడుకు చర్యకు పూనుకుందుకై పాకిస్తాన్ ను ఎగదోలుతున్నది. ఆసియన్ దేశాలకు, ఇండో - చైనా దేశాలకు మధ్య తంపులు పెట్టడంలో కూడా దానికిగల ఉద్దేశమిదే. పసిఫిక్, హిందూ మహా సముద్రాలలోని తన 7వ నౌకాదళ యుద్ధనావలకు తోమహాక్ క్రూయిజ్ అణు షిప్లులను పూన్చేందుకు పెంటగన్ పథకాలను సిద్ధంచేసుకుంటున్నది. ప్రధాన సముద్ర మార్గాపైన, జలసంధులపైన అమెరికా పెత్తనాన్ని రుద్దేందుకు వారు ప్రయత్నిస్తున్నారు. ఇందుకోసం క్రూయిజ్ అణుక్లిపణులను ఉపయోగించేందుకు వారు సిద్ధమవుతున్నారు. ఆసియా ప్రాంతమందలి అంతర్జాతీయ జల సంధులను దిగ్బంధం గావించేందుకై ఆయా దేశాల తీరాల సమీపాన షిప్లులను మోహరించాలని అమెరికా తలపోస్తున్నది. తన షిప్లుల మోహరింపుకు అవసరమైన స్థావరాల సేకరణకై మిథ్యా 'సోవియట్ ప్రమాదాన్ని' వారు సాకుగా చూపెడుతున్నారు. తమ షిప్లులపై అణ్వాయుధాలుగాక సాంప్రదాయక మారణాయుధాలనే పూన్చుతామనిచెప్తూ, వారు ప్రపంచ ప్రజాభిప్రాయాన్ని బోకొట్టజూస్తున్నారు.

సి. ఐ. టి. యు. కు

సందేశాలు

భారత రిపబ్లిక్ దినోత్సవం సందర్భంగా సోవియట్ ప్రేడ్ యూనియన్ల కేంద్ర కమిటీ సి. ఐ. టి. యు. కు ఒక సందేశం పంపింది. భారత కార్మికులకు అభినందనలు తెలిపింది. శాంతి, స్నేహం, సహకారం పునాదిగా సోవియట్, భారత దేశాల కార్మికుల మధ్య ప్రేడ్ యూనియన్ల మధ్య మిత్రత్వం దినదినం బలపడటం పట్ల సంతృప్తిని వ్యక్తం చేసింది. నూతన భారత దేశాన్ని నిర్మించుకోవటంలో భారత కార్మికులకు మరిన్ని విజయాలు కలగాలన్న ఆకాంక్షను వ్యక్తం చేసింది.

* * *

ఇలాంటి సందేశమే ప్రపంచ కార్మిక సంఘాల సమాఖ్య (డబ్ల్యు. ఎఫ్. టి. యు.) ప్రధాన కార్యదర్శి ఇ. బహ్మిం జకారియా నుండి సి. ఐ. టి. యు. కేంద్రానికి అందింది.

అమెరికా యుద్ధనౌక రాకకు అసమ్మతిగా

వేలాది కొచ్చిన్ కార్మికుల సమ్మె

కొచ్చిన్ ఓడరేవులోకి అమెరికా యుద్ధనౌక ప్రవేశించటం పట్ల నిరసనగా ఫిబ్రవరి 16వ తేదీన కొచ్చిన్ లోని వేలాది కార్మికులు సమ్మె చేసి, యుద్ధనౌక దగ్గర ప్రవర్తన జరిపారు. మార్క్సిస్టుపార్టీ కేరళ రాష్ట్ర శాఖ నాయకత్వాన కూడ మరొక ప్రవర్తన జరిగింది. అమెరికా సామ్రాజ్యవాదుల కుట్రలకు వ్యతిరేకంగా నినాదాలు యిచ్చారు. యుద్ధనౌక వెంటనే ఉపసంహరించాలని డిమాండు చేశారు.

ఈ యుద్ధనౌక అమెరికా వారి సప్తమ నౌకాదళంలోనిది. 13 సంవత్సరాలుగా అమెరికా యుద్ధనౌకలకు భారత రేవుల్లోకి రానివ్వటం లేదు. ఇప్పుడు రానిచ్చి నందుకు నిరసనలు వ్యక్తమవుతున్నాయి.

ఈ యుద్ధనౌకే వియత్నాం యుద్ధంలో పాల్గొని వేలాదిమంది వియత్నాం దేశభక్తులను చంపింది. కోట్లు విలువ ఆస్తిని ధ్వంసం చేసింది. అనేక దేశాలు దీనిని తమ ఓడరేవుల్లోకి ప్రవేశం యివ్వలేదు.

సామ్రాజ్యవాదులు భారతదేశం చుట్టూ పలయం కడుతున్నారంటూ గొంతు చించుకునే భారత ప్రభుత్వం అమెరికా యుద్ధనౌకను కొచ్చిన్ రేవులోకి రానివ్వటం గర్హనీయం.

పబ్లిక్ రంగ సంస్థల యాజమాన్యంలో కార్మికులు పాల్గొనడానికి నూతన పథకం

— ఎం. కె. పాంథే

కేంద్ర కార్మిక సంస్థల యాజమాన్యంలో కార్మికులు పాల్గొనేందుకు కేంద్ర కార్మిక మంత్రిత్వ శాఖ ఒక నూతన పథకాన్ని ప్రకటించింది. ఇది సమగ్ర పథకమని చాటి చెప్పినా పాత పథకాల ఒరవడినే అనుసరించింది. ఇది కేవలం ప్రచార నిమిత్తమే ఉపయోగపడుతుంది. దీనిని ప్రకటించిన పద్ధతిలోనే అమలు చేస్తే కార్మికులలో ఏమాత్రం ఉత్సాహం, ప్రేరణ కలిగించదు.

శ్రీమతి గాంధీ ప్రభుత్వం మొదటగా ప్రకటించిన 20 అంశాల కార్యక్రమంలో యాజమాన్యంలో కార్మికులు పాల్గొనే అంశమును కూడా చేర్చింది. కార్మికులకు అవసరమైన అధికారాలివ్వకుండా పని భారాన్ని అప్పగించే ఈ పథకాన్ని కార్మికోద్యమం వ్యతిరేకించింది కార్మికుల ప్రతినిధులను ఎంపిక చేసే ఎన్నిక చేసే విశేష అధికారాలు యాజమాన్యాలకు ఇవ్వడం వలన వారు పోషించే యూనియన్లను ప్రోత్సహించటానికి అవకాశమేర్పడింది. ఈ పథకం అమలు చేయటం వలన ప్రభుత్వ రంగ సంస్థల పని ముగుసకాలేసిన స్పష్టమైంది.

శ్రీమతి గాంధీ క్రొత్తగా ప్రకటించిన 20 అంశాల కార్యక్రమం నుంచి యాజమాన్యంలో కార్మికులు పాల్గొనే అంశం తీసివేయడం ఏదో కాకతాళియంగా జరగలేదు. మెనేజ్ మెంట్లు, యూనియన్లు ఈ విషయాన్ని గమనించలేదు.

పథకం పునరుద్ధరణ

జనరల్ ఎన్నికలు రాబోయే సమయంలో పాలకపార్టీ కార్మికులకు ఏదోమంచిచేస్తోందనే అభిప్రాయంకలిగించటానికి మళ్ళీ ఈ పథకం ప్రవేశపెట్టటానికి భారత ప్రభుత్వం నిర్ణయించింది. కలకత్తాలో ఎ. ఐ. సి. సి. సమావేశం జరిగే సమయంలో గెజిట్ లో ఈ విషయం ప్రకటించారు.

కేంద్ర ప్రభుత్వరంగ సంస్థలకోసం యీ పథకం వుద్దేశించినా, తమ సంస్థల్లో కూడా ఈ పథకం ప్రవేశపెట్టాలని రాష్ట్ర ప్రభుత్వాలకు కూడా సలహా ఇచ్చారు. ప్రభుత్వం ఈ విషయంలో చట్టాలేపీ చేయాలని అనుకోకపోయినా నోటిఫికేషన్ లో పథకం అమలు చేసిన తరువాత అనుభవాన్ని బట్టి తరువాత చట్టం చేయాలని ప్రభుత్వం అభిప్రాయపడుతోందని స్పష్టం చేశారు. కొంతకాలం తర్వాత చట్టపరంగా ఈ పథకం అమలు చేయటానికి భారత ప్రభుత్వం చర్యలు తీసుకుంటుంది.

ఇదివరకటి పథకంలో ప్రభుత్వ శాఖలు నిర్వహించే సంస్థలకు ఈ పథకం వర్తించేది. నూతన పథకం ఈ సంస్థలకు వర్తించదని నోటిఫికేషన్ లో స్పష్టంచేశారు.

డిపార్టుమెంట్ సంస్థలకు డిపార్టుమెంట్ ల్ కౌన్సిలు, జాయింట్ కన్సల్టేటివ్ మేజిస్ట్రేట్స్ వున్నాయి. కాబట్టి ఈ పథకం వాటికి వర్తించదని ప్రభుత్వం సాకు చెప్పింది, యాజమాన్యంలో కార్మికులు పాల్గొనటాన్ని జె. సి. ఎం. తో సమానంగా చూడటాన్నిబట్టి ఈ పథకము ఎంత దివాళాకేసుదో అర్థమవుతుంది. ప్రభుత్వ సంస్థలలో వున్న యూనియన్లు జె. సి. ఎం. కేవలం ఆనంబరంకోసమే పెట్టించని, దానికి ఏ విధమైన అధికారాలు లేవని అనేకసార్లు ఆరోపించాయి. కాని యాజమాన్యంలో కార్మికులు పాల్గొనే అంశంపై ప్రభుత్వ ఆలోచన ఈ పంథాను దాటటంలేదు.

ఈ పథకం పరిధిలోంచి తమ అధీనంలో వున్న సంస్థలను తప్పించటానికి వివిధ మంత్రిత్వ శాఖలు, కేంద్ర కార్మిక మంత్రిత్వ శాఖతో సంప్రదించి నిర్ణయాలు తీసుకునేందుకు ప్రభుత్వం అధికారం కల్పించింది. స్పష్టమైన నిర్దేశిక సూత్రాలు లేక పోవడం వలన ఈ అధికారం దుర్వినియోగమయే అవకాశంవున్నది. ఇదివరకే ఇటువంటి ఏర్పాట్లు చేసినబోట్లు ఈ పథకం అటువంటి

ఏర్పాట్లను భగ్నంచేయడని ప్రభుత్వం వివరించింది.

ఉక్కు, బొగ్గు, బి. హెచ్. ఇ. ఎల్, ఎన్. టి. పి. సి. మొదలైన ప్రభుత్వరంగ సంస్థలలో ద్వైపాక్షిక చర్చాపేదికలు ప్రస్తుతంవున్నాయి. కాని ఇవి కేవలం వెతనాల గురించి మాత్రమే చర్చిస్తాయి. వీటిపని మెరుగుపరచటానికి చాలా కృషిచేయాలి. ఈ పేదికలు యాజమాన్యంలో కార్మికులు పాల్గొనే పేదికలు కావు. కార్మికుల ప్రతినిధులకు వీటిలో నిర్ణయాలు చేసే అధికారం లేదు.

అమలుకాని నివేదిక

1978 లో పరిశ్రమల మంత్రిత్వ శాఖ, పబ్లిక్ రంగ సంస్థల పనితీరు పరిశీలించటానికి ఒక ట్రేడ్ యూనియన్ల కమిటీ ఏర్పాటు చేసింది. ట్రేడ్ యూనియన్లు ఏకగ్రీవంగా ఒక నివేదిక సమర్పించాయి. అందులో యాజమాన్యంలో కార్మికుల భాగస్వామ్యం విషయం కూడా వున్నది. అన్ని స్థాయిల్లో ఇరుపక్షాలకు సమాన హోదా వుంటేనే యాజమాన్యంలో కార్మికులకు నిజమైన భాగస్వామ్యం వుంటుందని ఈ నివేదికలో పేర్కొన్నారు. యజమాని, సేవకుడు అనే భారంలో సంబంధాలున్నంతవరకు పరిశ్రమల యాజమాన్యంలో కార్మికుల భాగస్వామ్యం అనే మాటకు అర్థం లేవనికూడా ఆ నివేదికలో స్పష్టం చేశారు. ప్రస్తుతం ప్రభుత్వరంగ సంస్థలలో స్టాండింగ్ ఆర్డర్స్ వలన, పోలీసు తనిఖీవలన యజమాని సేవకుడు అనే సంబంధం వర్ధిల్లుతోంది ఈ నివేదికలు తొలగిస్తే తప్ప యాజమాన్యంలో కార్మికుల భాగస్వామ్యం పటిష్టమై వాస్తవం కాజాలదు. ప్రభుత్వం యీ నివేదిక అమలు చేయటానికి ఏమీ చర్య తీసుకోలేదు.

1977 లో ఉక్కు మంత్రిత్వ శాఖ యాజమాన్యంలో కార్మికుల భాగస్వామ్యం పరిశీలించటానికి ఒక అధ్యయన బృందం ఏర్పాటు చేసింది. అది కూడా ఏకగ్రీవమైన నివేదిక

సమర్పించింది. ఈ నివేదికలో అంశాలు అమలు చేయటానికి ప్రభుత్వం యే చర్య తీసుకోలేదు. ఉక్కు పరిశ్రమ పని తీరుతెన్నులపై అనేక అంశాలు ఈ నివేదికలో వున్నాయి. ఇది కూడా ప్రభుత్వం అమలు చేయలేదు. ప్రభుత్వానికి యాజమాన్యంలో కార్మికుల భాగస్వామ్యం విషయమై ఏమీ పట్టలేదని చెప్పటానికి ఈ విషయం చాలు.

ఒక ముఖ్య విషయం

ఈ పథకంలో కార్మికుల ప్రాతినిధ్యం గురించి ఒక ముఖ్య అంశం వున్నది “సంస్థలో ప్రేడ్ యూనియన్ నాయకులతో యాజమాన్యం సంప్రదించి” యాజమాన్యం, ప్రతినిధులు, కార్మికుల ప్రతినిధులు ఎంత మంది వుండాలనేది నిర్ణయిస్తుందని నోటిఫికేషన్ లో తెలిపారు. ఇక్కడ నిర్ణయించే అధికారం యాజమాన్యానిది. సంస్థలో వున్న ప్రతినిధులతో కేవలం సంప్రదిస్తారు. ఆసంప్రదింపులు కూడా ప్రేడ్ యూనియన్ ప్రతినిధులతో కాదు. యాజమాన్యం ఎంపిక చేసిన ప్రేడ్ యూనియన్ నాయకులతో సంప్రదిస్తారు.

ప్రాతినిధ్యం ఏవిధంగావుండాలనే అంశం పైన సంస్థలో ప్రేడ్ యూనియన్ల అవగాహన బట్టి నిర్ణయిస్తారని పథకంలో తెలిపినా అవగాహన కుదరకపోతే ఏమీ చేయాలనేది స్పష్టముగా లేదు. అటువంటి పరిస్థితులలో యాజమాన్యంలో కార్మికుల ప్రతినిధులను ప్రజాస్వామ్య రీతిలో కార్మికులే ఎన్నుకోవాలి. ప్రభుత్వం ఈ ప్రజాస్వామిక ప్రతిపాదన అంగీకరించేందుకు తయారుగా లేదు.

నిరంకుశ అధికారాలు

బొంబాయి పార్లిశామిక సంబంధాల చట్టం, మధ్యప్రదేశ్ పార్లిశామిక సంబంధాల చట్టం ప్రకారం తమ యూనియన్లకు త్రైపాక్షిక వేదికలకు ఇష్టంవచ్చినట్లు ప్రతినిధులను ఎంపిక చేసే నిరంకుశాధికారాలున్నాయి. ప్రభుత్వం క్రొత్తగా రూపొందించిన పథకం ఈ చట్టాల ముందు ఎందుకూ కొరగాకుండా పోతోంది. బొంబాయి పార్లిశామిక సంబంధాల చట్టం ప్రకారం గుర్తింపు పొందిన ఐ. ఎన్. టి. యు. సి. ఏమాత్రం ప్రాముఖ్యత లేనిదని బొంబాయి టెక్స్టైలు సప్లై ఋజువు చేసింది గుజరాత్, మహారాష్ట్ర, మధ్యప్రదేశ్ లలో యాజమాన్యంలో కార్మికులు భాగ

స్వామ్యం పహించే సంయుక్త కమిటీలలో గుర్తింపు పొందిన యూనియన్లకే ప్రాతినిధ్యం వుంటే ఈ పథకం అపహాస్యపాలవుతుంది. ఈ సందర్భంలో ఈదిగువ పేర్కొన్న రక్షణలేవీ కార్మికులను ఆదుకోవు. కార్మికులు మేనేజ్మెంటు ఒత్తిడికి లొంగిపోకుండా స్వేచ్ఛగా వ్యవహరించటానికి మేనేజ్మెంటు తగినంత కట్టుదిట్టం చేసి వేధింపుకు, పగ సాధింపు చర్యలను గురికాకుండా రక్షణ కల్పిస్తుంది.

షాపు స్టాయిలోను, ప్లాంటు స్టాయిలోను, బోర్డు స్టాయిలోను కార్మికుల భాగస్వామ్యం ఎలావుండాలో ఈ పథకం నిర్దేశించింది ఉదాహరణకు షాపు స్టాయి కమిటీ ఈ పనులు నిర్వహిస్తుంది. “ఉత్పత్తి సౌకర్యాలు, షాపులో నిలువ సౌకర్యాలు, ముడిసరుకుల పొదుపు, ఉత్పత్తి సమస్యలు, వృధాసరికట్టటం, ప్రమాదాలు, వాటి నుంచి రక్షణ సమస్యలు, నాణ్యత మెరుగుపరచే విధానాలు, శుభ్రత, ఖర్చులు తగ్గించే కార్యక్రమాలు, నెలవారీ లెక్కాలు, ఉత్పత్తి అందించవలసిన నమయాలు, పని విధానాన్ని రూపొందించి అమలు చేయటం నమూనా తయారుచేసే బృందం, పని విధానం, షాపులో సంక్షేమానికి సంబంధించిన సమస్యలు.”

కొన్ని పబ్లిక్ రంగ పరిశ్రమల్లో ఇటువంటి షాపు ప్లొర్ కమిటీలు ఏర్పడినాయి. వీటి అనుభవం చూస్తే సంప్రదింపులు కేవలం లాంఛన ప్రాయంగా జరుగుతున్నాయి. కార్మికుల ప్రతినిధులకు నిర్ణయాలు చేసే అధికారం లేదు.

మేనేజిమెంటు ప్రతినిధులకు కూడా తమ సంస్థల నిర్వహణలో నిర్ణయాధికారాలు లేవు. మంత్రిత్వశాఖలో వున్నతాధికారులే అన్ని నిర్ణయాలు చేస్తారు. షాపుస్టాయిలో తీసుకునే నిర్ణయాలు మంత్రిత్వశాఖ చేసిన నిర్ణయాల చట్టంలోనే వుంటాయి.

కార్మికుల నోరునొక్కివేశారు

ప్లాంటు స్టాయిలో కార్మికులు యాజమాన్యముతో పాల్గొనటంలో కూడా ఇవేచిక్కులు ఎదురవుతాయి. ఉదాహరణకు మంత్రిత్వ శాఖలు ప్లానింగ్ కమిషన్ తో సంప్రదించి ఉత్పత్తి లెక్కాలు నిర్ణయిస్తాయి. ప్రేడ్ యూనియన్లు ఈ విషయంలో చెప్పేందుకేమీలేదు. ఉత్పత్తి లెక్కాలు నిర్ణయించే విషయంలో తమ మాట కూడా వినాలని పబ్లిక్ రంగ

యూనియన్లు చేసిన డిమాండును ప్రభుత్వం అంగీకరించలేదు. విద్యుత్తు, ముడి సరుకుల సరఫరా విషయంలో ప్రేడ్ యూనియన్ల అజమాయిషీ ఏమీలేదు. పబ్లిక్ రంగ పరిశ్రమలలో అంతర్జాతీయ ద్రవ్యనిధి షరతులు కలిగించే హాని గురించి ప్రేడ్ యూనియన్లు మాట్లాడే వీలులేదు. దేశంలో అదే రకం ఉక్కుబాగా లభిస్తున్నా, స్టీలు అధాడిటి ఆఫ్ ఇండియా యొక్క స్టాకుయార్డులో స్టీలు బాగా నిలువవున్నా ప్రభుత్వం విదేశాలనుంచి స్టీలు దిగుమతిచేసుకుంటోంది. కార్మికులు మాట్లాడే హక్కులేని ఉదాహరణలు ఇంటువంటివి చాలావున్నాయి.

బోర్డు ఆఫ్ డైరెక్టర్లలో కార్మికులకు ప్రాతినిధ్యం ఇవ్వటంవలన పరిస్థితులేమీ బాగుపడలేదు రాజకీయ ప్రయోజనాలకోసం నామమాత్రంగా ఒకరిని మాత్రం ప్రభుత్వం డైరెక్టరుగా నియమించినందువలన సంస్థలలో కార్మికులు యాజమాన్యంతో పాల్గొనటం కుదరదు. సమాన సంఖ్యలో కార్మికులనుంచి డైరెక్టర్లను నియమించటానికి పథకంలో ఏమీ ఏర్పాటులేదు. ఈ విషయం వివిధ మంత్రిత్వ శాఖలకు వదలివేశారు.

బోర్డులో కార్మికుల తరపున మెంబరును కార్మికులే ఎన్నుకోవాలని ప్రేడ్ యూనియన్లు చేసిన డిమాండును మేనేజ్మెంటు అంగీకరించలేదు.

ఈ లోపాలను సవరిస్తే తప్ప కేవలం త్రైపాక్షిక సంఘం ఈ పథకానికి సారధ్యం వహించటంవలన యాజమాన్యంలో కార్మికులు నిజంగా పాల్గొనడం సాధ్యంకాదు.

అసంపూర్తి చర్యలు

కార్మిక మంత్రిత్వ శాఖ ఫిబ్రవరి 20, 1984న ఈ పథకం గురించి చర్చించటానికి ఒక సమావేశం ఏర్పాటుచేసింది. ఆ శాఖ కార్యదర్శి శ్రీ బి. జి. డేశ్ ముఖ్ సమావేశానికి అధ్యక్షత వహించారు సి. ఐ. టి. యు. తరపున శ్రీ ఎం.కె. పాంథే సమావేశంలో పాల్గొన్నారు. శ్రీ పి. కె. గంగూలీ సలహాదారుగా హాజరైనారు.

సి.ఐ.టి.యు., ఎ.ఐ.టి.యు.సి., హెచ్.ఎం.ఎస్., బి.ఎం.ఎస్. ప్రతినిధులు అన్ని స్టాయిల్లో కార్మికుల ప్రాతినిధ్యానికి ఎన్నికలు జరగాలన్నారు. ఐ.ఎన్.టి.యు.సి. ప్రతినిధులు మాత్రం యధాతథ స్థితి కొనసాగాలన్నారు.



సి మెంటు వైభవము

డా॥ వి. బ్రహ్మరెడ్డి

వృత్తి రంగుతలు - 10

సముదాయానికి, నగరాల్లో రోడ్ల నిర్మాణానికి ద్రవ్యసేవికాల్వల నిర్మాణానికి, కాలువల లైనింగుకు-ఈ విధంగా నేటి మనజీవితంలో సిమెంటుతో సంబంధం లేని రంగం లేదంటే అతిశయోక్తికాదు.

ఎలా తయారుచేస్తారు ?

ఈ సిమెంటును 1824లో మొట్టమొదటి సారిగా కనిపెట్టారు. ప్రస్తుతం ఉపయోగించే "పోర్టు లాండ్ సిమెంటు" అనేదాన్ని 1815 లో కనిపెట్టారు శాస్త్రవేత్తలు.

సిమెంటు తయారుచేయటానికి సున్నపు రాయి, జిప్సం, బాక్సైడ్ అనబడే ముడి పదార్థాలు కావాలి. వీటిని గనుల్లోంచి త్రవ్వి తీయాలి. ఎవరు తీయాలి? ఇంకెవరు గని కార్మికులే. మట్టితోపాటే కలిసుండే ఈ ముడిపదార్థాలను త్రవ్వి తీసే దశలోనే గని కార్మికులు "సిలికోసిస్" అనబడే ఒక "వైర్యమే లేని" భయంకర వృత్తిరంగుతో పోరాడి, చేతనయితే బ్రతికి బయటపడాల్సి ఉంటుంది. సిమెంటు తయారుకాకముందే ఒక బ్యాచ్ కార్మికులు ఆత్మార్పణ చేయాల్సి వుంటుంది రేపు రావోయే సిమెంటు కోసం ఈ విధంగా.

ఈ ముడిపదార్థాలను తగు మోతాదులో మిశ్రమంచేసి 'కొలుముల్లో' కల్పటం ద్వారా 'చిద్లెం' తయారవుతుంది. దాన్ని పొడిచేస్తే 'సి మెంటు' తయారవుతుంది మిశ్రమం చేయటం, చిద్లెం నుంచి సిమెంటు పొడి తయారు చేయటం, బస్తాల కెత్తడం, లోడింగు అన్లోడింగు చేయడం-ఆఖరికి ఆ సిమెంటు ఉపయోగపడేదాకా వివిధ దశల్లో సిమెంటు పొడితో కార్మికులు నిత్యం సంబంధంలోకి వస్తుంటారు. సిమెంటు పొడితో వచ్చే రోగాలు ఈ అన్ని దశలలోనూ కార్మికులను

"ప్రేమించటానికి" సిద్ధంగా ఉంటాయని మనవి చేయక తప్పదు.

ఎక్కడెక్కడున్నాయి

ఈ ఫ్యాక్టరీలు ?

కర్నూలుజిల్లాలోని సిమెంటునగర్ దగ్గర, విజయవాడ దగ్గర, తాడేపల్లిలోను, రామగుండులోను, గుంటూరుజిల్లా మాచర్లలోను, నాగార్జున సాగర్ దగ్గరున్న రాశిసిమెంటు, దుర్గాసిమెంటు మొదలగుననేకాక మరున్నోమినీసిమెంటు ఫ్యాక్టరీలకు ప్రభుత్వము పర్మిషన్లు ఇచ్చింది, ఇవ్వబోతుంది.

ఇవన్నీ సిమెంటు తయారు చేస్తాయి. సిమెంటు పొడిని కార్మికులకు ఉచితంగా సప్లైయిస్తూనే ఉన్నాయి. ఇది చాలదన్నట్లు ప్రభుత్వమొక గొప్పపని చేసింది. సిమెంటు ఫ్యాక్టరీ యజమాన్యాల ఒత్తిడిమీద.

మరీ కత్తిలేని సిమెంటును వాడుతుంటే "బిల్లింగులు" చాల ఎక్కువకాలం చెక్కు చెదరకుండా ఉంటున్నాయనీ, "మోస్ట్" లాంటి డాములు కూలిపోకపోతే కొత్త డాములు కట్టడానికి అవకాశం ఎలా వస్తుందనే అనుమానం పెరిగిపోయి యజమానులకు సిమెంటులో 'ఇటురల పొడి'నీ, 'బూడిద'నూ కలుపుకోండి స్వేచ్ఛగా అని పర్మిషను ఇచ్చింది ప్రభుత్వం. ఆ ఇటురల పొడి కలిపిన సిమెంటే "ఎర్ర సిమెంటు" దీనితోడు సిమెంటుకు 'బరువు' రావటానికి ఇంజనీరజను కూడా కలుపుతున్నారు. యజమానులు 'తాడిచెట్టు ఎందుకెక్కావురా' అంటే 'దూడ మేత'కన్నాడట ఒక అతితెలివి మధాది. "ఇను మెండుకురలుపుతావు యజమానీ!" అంటే... కట్టడాలకు ఇనుములాగా బలం రావటానికీ జవాబుతక్కిమని చెప్పేశారు. అసలు సంగతి సిమెంటుకు బరువు రావటానికి.

ఆదిమ కాలాల్లోనయితే జనానికి కొంప లంటే తెలియదు. అందువలన తినటానికొంత దొరికితే పరమానందభరితులై బ్రతికారు. మరి కొంతకాలానికి ప్రకృతి వైపరీత్యాలకు తట్టు కోటానికి చెట్ల తొరల్లో, కొండగుహల్లోనూ తలదాచుకున్నారు. అప్పుడే అర్థమయిందతనికి - తలదాచుకోటాని కిలాంటి దొకటి అవసరమని. ఆ కొండగుహలు, చెట్లతొరలు తాను తయారుచేయలేదు. ప్రకృతిసిద్ధంగా దొరికినవాటినిలాగే ఉపయోగించుకున్నాడు.

కాలక్రమంలో మనుషుల సంఖ్య పెరిగింది. చెట్ల తొరల సంఖ్య పెరగలేదు. పశువుల పోషించుకునే కాలంలో జంతు చర్మాలతో తయారుచేసికొన్న గుడారాలలో కాపురంచేసి సరిపెట్టుకున్నాడుగాని, వ్యవసాయం కనిపెట్టి, దాన్ని పెంచి స్థిరనివాసం దశకు చేరాక యిక పక్కా యిండ్ల అవసరం కొట్టొచ్చినట్లు కనబడింది.

మొదట్లో బంకమన్నతోనూ, తర్వాత రాళ్ళు గోడల్లా పేర్చివాటిని అతికి పెట్టటానికి మట్టిని వాడడంతోనూ సరిపెట్టుకున్నాడు. "సున్నం" కనిపెట్టిన తర్వాత మట్టికంటే గట్టిగా అతుక్కునే గుణం ఉన్నందున దాన్ని వాడాడు గోడల కోసం. ఇప్పటికీ అనేక చోట్ల ఇండ్ల నిర్మాణానికి సున్నం వాడుతున్నాము. పైకప్పుకుగాను కర్రలు,చొప్ప, పెంకు, రాళ్ళు మొదలగు కన్నడిన ప్రతిదాంతోనూ ప్రయోగం చేసి చివరకు "ఇనుపచువ్వలు పేర్చిన కాంక్రీటును" స్థిరపర్చారు. ప్రస్తుతం ఇల్లుకట్టాలంటే అందులో చావకుండా బ్రతికుండాంటే గోడల నిర్మాణానికి సున్నంవాడినా, పైకప్పుకు సిమెంటు వాడాల్సిందే. అలాగే నీటిపారుదల ప్రాజెక్టులన్నీ - నాగార్జునసాగర్, శ్రీశైలం, భాకానంగల్, హిరాకుడ్, మాచిఖండ్ తదితర చిన్న పెద్ద అన్నీ సిమెంటుతోకట్టినవే ప్రాజెక్టుల ఖర్చులు సగానికి పైగా ఖర్చు సిమెంటుకోసమే. ఆ ప్రాజెక్టులు లేకపోతే నిత్యమూ కరెంటు కొరతే. నీటిపారుదల లేక దేశమంతా కరువుల సంతలో ముగ్గాల్సిందే.

పెద్ద పెద్ద పరిశ్రమలన్నింటా కట్టే భవన

ఏం రోగాలోస్తాయి ?

చర్మ రోగాలు .

సిమెంటు పొడితో నిత్యం సంబంధంలోకి వచ్చేది ముందు చేతులు. పర్మనెన్సానంగా చర్మ వ్యాధులు రావటం అనివార్యం. సిమెంటులో ఉన్న సున్నపురాయి, బాక్సైడ్, జిప్సం విడివిడిగానూ, కలిసి సిమెంటుగానూ చర్మంలో “ఎలర్జిక్ అనే రోగం, తర్వాత పుండ్లు వచ్చేట్లు చేస్తాయి.

కళ్ళ జబ్బులు

కళ్ళకు సిమెంటు పొడి తగలటం వలన “కంజెంక్టివైటిస్” అనబడు కళ్ళు ఎర్రబడే జబ్బువస్తుంది. సిమెంటుపొడి నల్లగుడ్డుమీద పడటం వలన “కార్నియల్ ఇంజురీస్” తర్వాత “కార్నియల్ అల్సర్స్” అనబడు జబ్బులు వస్తాయి. ఈ జబ్బు నిర్లక్ష్యం చేసినా పడేపడే వచ్చినా, నల్లగుడ్డులో పువ్వు ఏర్పడటం, గుడ్డితనం సంభవించటం జరుగు తాయి.

ఊపిరితిత్తుల జబ్బులు

గాలిలో కలిసిపోయిన సిమెంటుపొడిని నిరంతరమూ పీల్చుతారు కార్మికులు. ఊపిరి తీతుల్లో పేరుకు పోయిన సిమెంటు పొడి “బ్రాంఖైటిస్” అనబడు జబ్బుతో మహా ప్రస్థానం మొదలుపెట్టి, “ఎంఫెసిమా” “అల్లెర్జిక్ బ్రాంఖైటిస్; కార్ ఫలోవేట్” అను జబ్బుల్లో తేలి చివరకు నూరేళ్ళు బ్రత కొల్లిన మన కార్మికులు 50 ఏళ్ళకు ఉద్యోగాలు, 60 ఏళ్ళకు జీవితాలను చాలించాల్సిన దశకు నెట్టబడుతారు.

సిమెంటు నగర వై భవం

ఈ మధ్య పనుండి కర్నూలు జిల్లాలోని సిమెంటు నగరం వెళ్ళాల్సి వచ్చింది. ఒక రోజంతా ఉన్నాను. అక్కడ చెట్లు అన్ని చోట్లా పచ్చగా లేవు. గాలిలోని సిమెంటు రాలి తెల్లగా మారాయి. ఇండ్లకప్పులు, రోడ్లు, రాళ్ళు, కొండలు అన్నీ సిమెంటు రంగుకు మారాయి. కార్మికుల జుట్టు, బట్టలు, చర్మం, ఇండ్లలోని మంచాలు, దుప్పట్లు, ఆఖరికి

అన్నం తినే గిన్నేలు కూడా సిమెంటుపొడి మయమే. ఎక్కడ బట్టినా సిమెంటుపొడి. “ఇప్పుడు బ్రతికున్న వారంతా ఇంకో అరవై ఏండ్లకు ఈ రోడ్లమీద తిరగరుకదా అనే వాస్తవం తలుచుకుంటే మనసు కలుక్కుమంది.

నివారణ ఎలా ?

సిమెంటు పొడి గాలిలో కలవకుండా నిరోధించటానికి కావలసిన ఎలక్ట్రానిక్ యంత్రాలు వచ్చాయి. వాటిని ఫ్యాక్టరీలలో అమర్చటం ద్వారా గాలిలో కలిసే సిమెంటు కనిష్ట దశకు చేరుతుంది.

అలాగే ఫ్యాక్టరీలలో పనిచేసే కార్మికుల కంపరికి కళ్ళకూ, ముక్కుకూ రక్షణ కల్పించే విధంగా మాస్కులు, అద్దాలు రూపొందించి సప్లయచేయాలి. సిమెంటు పొడితో కార్మికుల బట్టలు, తినుబండారాలు, ఇళ్ళు పాడవుతున్నందుకు తగు నష్టపరిహారం యాజమాన్యం యివ్వాలి ముందుగా.

ఇస్తుందా మరి ?

కార్మికులు జీవితాన్నే ప్రమాద భరితం చేసుకుని తయారుచేసే సిమెంటుతోనే ఇండ్లు కట్టుకుంటారు యజమానులు. ఆ ఇండ్లు ఫ్యాక్టరీల దగ్గరుండవు. దూరంగా ఎక్కడో - అవిన్నూ ఎయిర్ కండిషన్ చేసుకుని మరి జీవిస్తారు. పైన చెప్పిన నివారణోపాయాలు అమలు జరిపితే అయ్యే ఖర్చును కూడా వీలయితే లాభాలక్రింద జమ చేసుకోవాలనే మహత్తరాశయం కల్గిన యజమానులు తమంత తామే ఈ సదుపాయాలు కల్పిస్తారనే భ్రమలు కార్మికులకుండటం అంత మంచిది కాదు ఆరోగ్యానికి.

“సిమెంటు” అంటే గట్టిగా అతికించి పట్టుకునేదనే అర్థమిది. రాయిని రాయిని గట్టిగా అతికి పట్టుకునేది కాబట్టి అ పేరు స్థిర పడింది. తమ జీవితాలను సిమెంటులాగా ఫ్యాక్టరీలకు అతికించి పెట్టుకున్న కార్మికులు అరవై ఏండ్లపైన “చావు”కు కూడా అలాగే అతికించి పెట్టుకున్నారంటే ఆశ్చర్య పడవలసిన పని లేదేమో ! ?

(ఇంకా వుంది)

ధరల కొత్త సూచి

ట్రేడ్ యూనియన్ల అభ్యంతరం

ధరల పెరుగుదలను బట్టి పబ్లిక్ సెక్టారు కార్మికులకు, ప్రభుత్వోద్యోగులకు డి.ఎ. చెల్లించబడుతుంది. 1960 సంవత్సరంలో ధరల సూచి 100 పాయింట్లు అన్న పునాది మీద యిప్పటివరకూ డి. ఎ. చెల్లిస్తున్నారు. అయితే పునాది సంవత్సరాన్ని మార్చి 1981-1982 సంవత్సరాన్ని ప్రాతిపదికగా తీసుకోవాలని ప్రభుత్వ ప్రతిపాదన. దీనికి ట్రేడ్ యూనియన్ల ప్రతిఘటన వ్యతిరేకించారు.

అసలు 1960 లో నిర్ణయించిన పునాది మీదనే ట్రేడ్ యూనియన్లకు అభ్యంతరాలున్నాయి. ఆనాడు సూచిని తయారుచేయటంలో, ఈ పారిశ్రామిక కార్మికుల కుటుంబ బడ్జెటును లెక్కించటంలోనే అవకతవకలు జరిగాయని, ఆ లోపాలను సవరించకుండా యిప్పుడు కొత్త సూచిని తయారుచేయకూడదని ట్రేడ్ యూనియన్ల అభ్యంతరం. అందుకని కొత్తగా కుటుంబబడ్జెటులను అధ్యయనం చేసేదానికి ముందుగా తమతో సంప్రతించాలని ట్రేడ్ యూనియన్ నాయకులు కేంద్ర ప్రభుత్వాన్ని కోరారు.

ప్రావిడెంట్ ఫండ్

సీలింగు తొలగింపు

ఎంప్లాయిస్ ప్రావిడెంట్ ఫండ్ యాక్టు ఇప్పుడు 172 సంస్థల్లోని ఉద్యోగులకు వర్తింప చేయబడుతున్నది. ఇందులో 78 పారిశ్రామిక సంస్థలు. వర్తింపచేయాల్సిన అన్ని సంస్థలకు యిది వర్తింప చేయబడిందా అన్న విషయం పరిశీలించాలని, యిందుకోసం ప్రావిడెంటు ఫండ్ సంస్థలో ఒక సెక్షన్ ను తెరచి ఆ పని దానికప్పగించాలని కేంద్ర కార్మిక మంత్రి శ్రీ పీరేంద్రపాటిల్ అన్నారు. ఆయా అవుసరాలకు ప్రావిడెంటుఫండ్ నిధి నుండి వాపసు తీసుకునే అ వ కా శం కల్పించివున్నందున అసలు స్కీముకే దెబ్బతగులుతున్నట్లు శ్రీ పాటిల్ అభిప్రాయపడ్డారు. రు. 1600 నెలకు సంపాదించేవారికే ఈ స్కీము వర్తిస్తుందన్న సీలింగును తొలగించి జీతంతో నిమిత్తం లేకుండా అందరినీ స్కీముపరిధిలోకి తేవాలని ఆయన సూచించారు.

అ క టా ! అ ధి క థ ర లు !

— కె. కె. డి. హనుమంతరావు

మన ఆర్థిక మంత్రి శ్రీ పణ్ణి ముఖర్జీకి ధరలు అదుపులో వున్నాయని, ద్రవ్యోల్బణం అరికట్టామని ప్రకటనలు చేయడం ఒక అలవాటు. ధరలు అదుపు చేయటంలో ప్రతిపక్షాలు సహకరించాలని విజ్ఞప్తి చేయటం ఒక రివాజు. ప్రతిపక్షాలు ఏమిసహకరించాలి. ప్రభుత్వము నడిపేది పాలకవర్గం. ఆర్థిక ద్రవ్య విధానాలు రూపొందించేది. వారు ధరలను నిర్ణయించేది వారే. ప్రతిపక్షాల సహకారం కొరే వారు, వారు సూచించే ప్రత్యామ్నాయ మార్గాలు సూచనలు అంగీకరించాలికదా; ఈ సహకారం కోరటం కేవలం రాజకీయ సాముగారడీ. నవంబరు 23, 1983 న పార్లమెంటులో ఆర్థిక మంత్రి ఇలాంటి ప్రకటన ఒకటి చేశారు. దానికి సమాధానంగా కామ్రేడ్ సునీల్ మైత్రా ప్రభుత్వ విధానాలలోని తీవ్ర లోపాలను నిశితంగా విమర్శించారు. కామ్రేడ్ సునీల్ మైత్రా పార్లమెంటు సభ్యుడుగా, పబ్లిక్ అకౌంటుస్ కమిటీ అధ్యక్షుడుగా అచిరకాలంలోనే పేరు పొందారు. ఆయన ప్రసంగంలో కొన్ని అంశాలు చాలా ఆసక్తికరంగా వున్నాయి.

“ఆర్థిక మంత్రి సంవత్సరంలో ఒక భాగం తీసుకుని తన వాదనలకు అనుకూలంగా లెక్కలు చూపిస్తారు. 1982-83, 1983-84 సంవత్సరాలు తీసుకుంటే 1982-83 సంవత్సరం మొదటి 6 నెలల్లో టోకు ధరలు 4.6% మాత్రమే పెరిగాయి. ఈ ఏడాది ధరలు 8.1% పెరిగాయి. 1982వ సంవత్సరం మొదటి 9 నెలల్లో టోకు ధరలు 3.9% పెరగగా 1983 సంవత్సరంలో 10.7% పెరిగాయి. ఆహారధాన్యాల ధరలు 1983లో మొదటి 9 నెలల్లో 11 శాతం పెరిగాయి. పప్పు, కాయగూరల ధరలు 37.6%, మిగతా ఆహార పదార్థాల ధరలు - 43.7%, పంచదార 32%, పంటనూనెలు - 16.3% పెరిగాయి. బియ్యంధర 1970-71లో 100 పాయింట్లు వుండనుకుంటే 1981లో 220.8, 1982లో 243.2, 1983లో 296.6 వున్నది. గోధుమల ధర 1981లో 184, 1982లో 191.3, 1983లో 210 పాయింట్లు వున్నది.

ఈ దశలో ఎన్. జి. రంగా అడ్డుతగలి “ఇన్నాళ్లు రైతులను దోచుకుని తక్కువ ధరలకు ఆహారధాన్యాలు పొందారు. ఇప్పుడు వారు మేలుకున్నారు కాబట్టి ఎక్కువ చెల్లించాల్సి వస్తోంది” అన్నారు.

దీనికి సునీల్ మైత్రా ఒక చురక తగిలించారు. “ప్రొఫెసర్ రంగా! మాకి విషయం తెలియదు. ప్రభుత్వం రైతులకు ఒక నిర్ణీత ధర మాత్రం చెల్లిస్తుంది. ప్రభుత్వం బియ్యం, గోధుమలు సరఫరా చేసేటప్పుడు వాటి ధర పెంచి కోట్ల రూపాయలు గడిస్తోంది. రైతులకు ఇచ్చే దానికన్నా ఎక్కువ గడిస్తోంది.”

తరువాత సునీల్ మైత్రా ద్రవ్యోల్బణాన్ని టోకు ధరల పెరుగుదలను బట్టి అంచనా కట్టటాన్ని విమర్శించారు. ఆర్థిక సహకారం, అభివృద్ధికోసం ఒక వ్యవస్థగా రూపొందిన దేశాల్లో చిల్లర ధరలనుబట్టి ద్రవ్యోల్బణం రేటును నిర్ణయిస్తారని, మన దేశంలో అందుకు భిన్నంగా జరుగుతోందని ఆయన విమర్శించారు. “1983లో జనవరి నుండి ఆగస్టు వరకు జీవన వ్యవసూచి 59 పాయింట్లు పెరిగింది. జనవరిలో 495 పాయింట్లు వున్న జీవన వ్యయ సూచి సెప్టెంబరులో 554 కు చేరుకుంది. (నవంబరు సూచిక 561) 1974లో ద్రవ్యోల్బణం రేటు 27% వున్నప్పుడే ఈ విధంగా ధరలు పెరిగాయి. దేశంలో ప్రజలంతా అధిక ధరల భారంతో మూలగుతుంటే ప్రభుత్వం ధరల నదుపు చేయటానికి ఏమి చేస్తోంది? దీనికి కారణాలేమిటి?” అని ఆయన ప్రశ్నించారు.

ఆ కారణాలేమిటో ఆయనే వివరించారు. “గత సంవత్సరంలో పెట్రోలు, డీసెలు, కిరసనాయిలు, 24 రకాల పెట్రోలియం వత్పత్తులు, మందులు, మొదలైనవాటి ధరలు ప్రభుత్వం నాలుగుసార్లు పెంచింది. దాని వలన ప్రజలపై రూ. 5500 కోట్ల అదనపు భారం పడింది”

“సెమెంటు ధర 1970-71 తో పోలిస్తే 4 రెట్లు పెరిగింది. ఎరువుల ధర 1980లో 37% పెంచారు. 1981లో మరో 17.5% పెంచారు. ఆ తరువాత ఆర్థిక మంత్రి ఎరువుల

ధర 71% తగించారు. 1980 నుంచి 1983 వరకు ఎరువుల ధరలు 48% పెంచారు.

ఇక శ్రీ ఘనీఖాన్ చౌదరి రైల్వేలసంగతి చూస్తే ప్రయాణీకుల సంగతి వదిలేద్దాం. వారు పెరిగిన చార్జీలతో నలిగిపోయే విషయం మరిచిపోదాం. 1980 నుంచి 1983 వరకు కేవలం రవాణా చార్జీలు 815.98 కోట్ల రూపాయలు పెంచారు. ఇంతగా ధరలు పెంచాక వస్తువుల ధరలు పెరగవని అనుకుంటే పిచ్చి వాళ్ళ స్వర్గంలో వున్నామనిపిస్తుంది.”

సునీల్ మైత్రా తన ప్రసంగంలో ఒక ఆశ్చర్యకరమైన విషయం వెల్లడించారు. నిత్యావసర వస్తువుల ధరలపై ప్రభుత్వం ఎక్సైజు సుంకం విధిస్తుంది. ఈ ఏడాది బడ్జెటులో ఎక్సైజు సుంకం వలన వచ్చేరాబడి అంచనాను కుదించారు. కుదించిన మేరకు కూడా ఎక్సైజు సుంకం వసూలు కావటం లేదు. మనదేశ బడ్జెటు చరిత్రలో ఇదిఎన్నడూ జరగలేదు. అంటే దీని అర్థం ప్రజలు నిత్యావసర వస్తువుల వాడకం విపరీతంగా తగ్గించారన్నమాట.

లోటుబడ్డెటువలన ద్రవ్యోల్బణం అధిక మవుతుందనే విషయం కొత్తకాదు. దానివలన ధరలు పెరగటంలో కూడా ఆశ్చర్యమేమీలేదు. అన్నిటికన్నా అశ్చర్యకరమైన విషయాన్ని సునీల్ మైత్రా వెల్లడించారు.

“కంట్రోలురు అండ్ ఆడిటరు జనరలు నివేదికలో, ఈ దేశ జనాభాలో 70 కోట్ల ప్రజల్లో కేవలం 900 మంది మాత్రమే 5 లక్షల రూపాయలు, అంతకు పైబడిన సంవత్సరాదాయంపైన పన్ను కడుతున్నారు. ఇది సమ్మదగిన విషయమా? 1957లో బిల్లాలు తమ ఆస్తులపై సంపద పన్ను 57 కోట్ల రూపాయలు కట్టారు. 1982-83లో బిల్లా కట్టే సంపద పన్ను ఈ 12 కోట్ల రూపాయలు మాత్రమే. ఇది ఎలా తగింది? తమ ఆస్తులను బ్రష్టులుగా ఏర్పరచి వారు సంపద పన్ను కట్టటంలేదు. ఈ విధంగా నల్లదబ్బు పేరుకుని మన ఆర్థిక వ్యవస్థపై విపరీతమైన వత్తిడి తెస్తోంది ధరలు పెరుగుతున్నాయి.”

“దీనికి చికిత్స ఏమిటి? ప్రతిపక్షాలు నిర్దుష్టమైన ప్రతిపాదనలు చేయాలని అంటున్నారు. నా మొదటి సూచన ప్రజలు నిత్యం వుపయోగించే 14 వస్తువులు-అంటే బియ్యం, గోధుమలు, పప్పులు, నూనె, సబ్బులు ప్రజల కొనుగోలుకు అందుబాటులో వుండేటట్లు ధరలు నిర్ణయించి దేశమంతటా పంపిణీ వ్యవస్థ ద్వారా అమ్మించాలి.”

“ఈ రకంగా చేయగలం. దీనికి నిదర్శనం పశ్చిమబెంగాలు. అన్ని రాష్ట్రాల్లోకన్నా అక్కడ ధరలు తక్కువ.”

ఈ దశలో ఎన్. జి. రంగాకు పొడుచుకు వచ్చింది “పెద్ద మేమేదో చేయనట్లు, మీరే చేస్తున్నట్లు” అన్నారు.

శ్రీ సునీల్ మైత్రా రిజిస్ట్రార్ జ్యూరిస్ట్ బులెటిన్ లో ప్రకటించిన జీవన వ్యయ సూచిని వుపయోగించి కలకత్తా మిగతా మహానగరాల కన్నా చౌక అని నిరూపించారు.

ప్రొఫెసరు రంగా అప్పటికి సర్దుకొని “అది మా విధానాలవలన జరిగింది. మా 21 అంశాల ఘనత” అన్నారు.

సునీల్ మైత్రా “మాకు 98 అంశాల కార్యక్రమం వున్నది. 21 అంశాల కార్యక్రమంతో మేము ప్రభుత్వం నడపటంలేద”ని జవాబు చెప్పారు.

“ఎవరు ఏ రాష్ట్రం ఏలుతున్నారనేది పన్నెండు కేరళలో మీవారే ఏలుతున్నారు. ఆ రాష్ట్రానికి నెలకు 2 లక్షల టన్నుల ఎయ్యం కావాలి కాని మీరు 1 లక్ష టన్నులే పంపుతున్నారు. త్రిపురలో 10 వేల టన్నుల ఎయ్యం కావాలి. మీరు అంత బియ్యం పంపటంలేదు. అన్ని రాష్ట్రాలలో ఇదే పరిస్థితి కనుక పంపిణీ వ్యవస్థ ద్వారా రాసుకొనేంత ఆహారధాన్యాలు రాష్ట్రాలలో పంపిణీ చేయాలి. సమస్య పరిష్కరించాలంటే మార్గం వున్నది.”

“ఉత్పత్తి పెరిగినా ధరలు పెరిగే విచిత్ర స్థితి మన దేశంలో వున్నది అమెరికా మొదలైన పెట్టుబడిదారీ దేశాల్లోకూడా ఇదే పరిస్థితి గొప్ప సరఫరాలబట్టి ధరలు నిర్ణయించుకోవడంలేదే కాదు వాదన”

“నేను మ్యూస్టు అలాగే కొనసాగుతాను. నా అభిప్రాయంలో ఈ పరిస్థితి గుర్త

పెట్టుబడికి, ప్రభుత్వ యంత్రాంగానికి గల అనినాభావ సంబంధంవలన ఏర్పడుతోంది. ప్రభుత్వ యంత్రాంగాన్ని గుప్పెట్లో పెట్టుకున్న గుర్తపెట్టుబడిదారులే ధరలు నిర్ణయిస్తారు. పెట్టుబడిదారీ పంధాలో నడిచే ఏదేశమైన ఇటువంటి సంక్షోభానికి గురికాక తప్పదు. మన దేశంలో ఈ పరిస్థితికి భిన్నంగా లేదు. ఆర్థిక విధానంలో సమూలమైన మార్పు మాత్రమే ప్రజల కష్టాలు నివారిస్తుంది. గత 30 సంవత్సరాలుగా సోషలిస్టు దేశాల్లో ధరలు పెరగలేదు. ఇదే రెండు వ్యవస్థలకు వున్న భేదం. అయినా ప్రస్తుత వ్యవస్థలోనే 14 వస్తువులను ప్రజలకందుబాటులో వుండేటట్లు అమ్మించవచ్చుగాదా”

క్రామేడ్ సునీల్ ప్రసంగం ప్రభుత్వాది నేతల కల్లబొల్లి కబుర్లకు సమాధానమేకాక ఒక నిర్దిష్ట ప్రతిపాదన కూడా చేసింది. ఈ కనీస కార్యక్రమంకూడా చేయటానికి ప్రభుత్వానికి ఇష్టలేదు. అది ఒక రాజకీయ నిర్ణయం ఆ నిర్ణయాన్ని గుర్తపెట్టుబడిదారులుచేస్తారు.

క్రామేడ్ సునీల్ మైత్రా ఒక సాధారణ ఎల్. ఐ. సి. ఉద్యోగి స్థాయినుంచి దేశంలో ప్రముఖ పార్లమెంటేరియన్ల స్థాయికి ఎదిగి దేశంలో శ్రమజీవుల సమస్యలపై పార్లమెంట్ లోను బయటా పోరాటాలు నడుపుతున్నారు. కార్మికవర్గ ప్రతినిధులను పార్లమెంటుకు ఎక్కువ సంఖ్యలో పంపవలసిన కర్తవ్యం కార్మికవర్గానిది. పశ్చిమ బెంగాల్ లో లాగా వామపక్ష ప్రజాతంత్ర ప్రభుత్వాన్ని దేశంలో ఏర్పరచుకొనటానికి కార్మికవర్గం తమ రాజకీయ కర్తవ్యాన్ని నిర్వర్తించాలి అనాడే మన సమస్యలకు సుస్థిర పరిష్కారం లభిస్తుంది.

★

లాకౌటు

బరన్ అండ్ కంపెనీ దుర్గాపూర్ ఫ్యాక్టరీలో 150 మంది పని చేస్తుంటారు. ఫిబ్రవరి 7వ తేదీనుండి మేనేజిమెంటు ఫ్యాక్టరీని లాకౌట్ చేసింది. మేనేజిమెంటు చర్య చట్ట విరుద్ధమని యూనియన్ నాయకులు ప్రకటించారు. పైఅధికార్లను తిట్టారని, క్రమశిక్షణకు భంగకరంగా ప్రవర్తించారని కార్మికులపై మేనేజిమెంటు ఆరోపణ.

ఇసుక నింపకుండా లాంగ్ వాల్ త్రవ్వకం ఆపాలి : ఫెడరేషన్ డిమాండ్

ఇసుక నింపకుండా బొగ్గుగనుల్లో లాంగ్ వాల్ త్రవ్వకం సాగించడంవల్ల గని పైభాగం నెర్రెలుగొట్టి గ్రామస్థుల ప్రాణాలకు ప్రమాద మేర్పడుతున్నది కాబట్టి ఆవిధమైన గని త్రవ్వకాన్ని వెంటనే ఆపివేయాలంటూ ఆలిండియా కోల్ వర్కర్స్ ఫెడరేషన్ అధ్యక్షులు శ్రీ యం.కె. పాంథే ఒక ప్రతికా ప్రకటనలో ప్రభుత్వాన్ని కోరారు.

ఈస్టర్న్ కోల్ ఫీల్డులోని మౌంట్ థి కాలరీలో యిలాంటి చట్టవ్యతిరేక త్రవ్వకం జరిగినందున ఆ గని పైభాగంలో గల సోదేపూర్ గ్రామంలో భూమి కృంగి పగుళ్ళు యిచ్చిన ఉదాహరణను యీ సందర్భంలో శ్రీ పాంథే పేర్కొన్నారు. భూమి పగుళ్ళనుంచి గనిలోని గ్యాస్ పైకొచ్చి గ్రామం తగలబడిపోయే ప్రమాదముందని గ్రామస్థులు భయకంపితులై యున్నట్లు ఆయన తెలిపారు.

చట్ట వ్యతిరేకంగా గనులను త్రవ్వతూ కార్మికుల భద్రత పట్ల నిర్లక్ష్యం వహిస్తున్న అధికారులపై చర్య తీసుకోవాలని ఆయన ప్రభుత్వాన్ని డిమాండు చేశారు.

ఎలక్ట్రానిక్స్ పరిశ్రమలో వచ్చే జబ్బులు

ఇండస్ట్రియల్ టెక్నాలజీ రిసెర్చ్ సెంటర్ పరిశీలన ప్రకారం ఎలక్ట్రానిక్స్ పరిశ్రమలో వృత్తిగృతలు కలుగుతున్నాయని తేలింది. విపరీతంగా రసాయన పదార్థాలు వాడటం, శుభ్రమైన గాలి ప్రసరణ లేకపోవటం మొదలగు కారణాలవల్ల యీ స్థితి ఏర్పడుతున్నదని వారు ప్రకటించారు.

ఎలక్ట్రానిక్ సోల్డరింగ్ లో పనిచేసే వారికి వృత్తిగృతగా ఆస్త్మా వస్తున్నదని తేల్చబడింది. అలాగే బైనామ్యూల్ మైక్రోస్కోప్స్ ఉపయోగించేవారికి దృష్టిదోషం కలుగుతున్నదని తేలింది. ఇలాగే వివిధ పనులు చేసేవారికి పురుషులకేమి, స్త్రీలకేమి వృత్తి కారణంగా ఆరోగ్యం దెబ్బతింటున్నదని పరిశీలనలో వెల్లడైంది.

కనీస వేతనాలు

కనీస వేతనాల గురించి కనీస వేతనాల సలహా బోర్డులోను, అనేక రాష్ట్రస్థాయి కమిటీలలోను చర్చలు జరిగాయి. 1981లో కామ్రేడ్ ఆర్. ఉమానాథ్ కేంద్ర ప్రభుత్వానికి మెమోరాండం ఇచ్చినా అతి ముఖ్యమైన ఈ సమస్యపై ప్రభుత్వం ఏ నిర్ణయం తీసుకోలేదు. 1970లో అంతర్జాతీయ కార్మిక సంస్థ ఈ విషయమై రూపొందించిన 131వ నియమాన్ని కూడా ప్రభుత్వం ఆమోదించలేదు. అందువలన ఒకే రకమైన ఉద్యోగాలకు వివిధ రాష్ట్రాలలో వేరువేరుగా కనీస వేతనాలున్నాయి.

చివరకు కేంద్ర ప్రభుత్వం కార్మిక శాఖ అదనపు కార్యదర్శి అధ్యక్షతన బీహార్, కేరళ, పాండిచ్చేరి, ఉత్తరప్రదేశ్, మణిపూర్, పశ్చిమ బెంగాలు రాష్ట్రాల కార్మిక శాఖ కార్యదర్శులు సభ్యులుగా ఒక కమిటీ ఏర్పాటు చేసింది. ఈ కమిటీలు పరిశీలించవలసిన అంశాలు:

1) కేంద్ర రాష్ట్ర ప్రభుత్వాల కనీస వేతన చట్టాల వుద్యోగాల జాబితాలో అదనంగా చేర్చవలసిన వుద్యోగాలు. 2) కనీస వేతనాన్ని నిర్ణయించే ప్రమాణాలు. 3) కనీస వేతనంతో పాటు కరువుభత్యం ఇవ్వటానికి ఒక సూత్రం రూపొందించటం.

ఈ కమిటీ నివేదిక చాలా అస్పష్టంగా వున్నది. 15వ లేబరు కాన్ఫరెన్సు నిర్ణయాలకు అనుగుణంగా లేదు. బీహార్ రాష్ట్ర సి.ఐ.టి.యు. జనరల్ సెక్రటరీ కామ్రేడ్ చండీ ప్రసాద్ ఈ బోర్డులో వున్నారు. అందువలన సి.ఐ.టి.యు. అభిప్రాయాలను తెలియపరుస్తూ ఒక మెమోరాండంను ఈ కమిటీకి యిచ్చారు. ఈ మెమోరాండంలోని ప్రధాన అంశాలు ఈ దిగువ విధంగా వున్నాయి

కనీస వేతనాలు

కార్మిక శాఖా కార్యదర్శుల నివేదికలోనే కనీస వేతనాలు క్రమబద్ధంచేయటం ప్రభుత్వ కార్మిక విధానాల్లో ప్రధానాంశమని తెలిపారు. వ్యవసాయ, పారిశ్రామిక రంగాల్లో కార్మికులకు చక్కటి జీవన విధానం చేకూర్చటానికి తగిన వేతనాలు సమకూర్చే విధంగా చట్టపరమయిన చర్యలు తీసుకోవాలని భారత రాజ్యాంగంలోని 43వ ప్రకరణం నిర్దేశిస్తోంది. కార్మి

కులపై జరిగే దోపిడీ నివారించటానికి కనీస వేతనం నిర్ణయించాలి. 1948లో కనీస వేతనాల చట్టం రూపొందించారు. ఆ తరువాత మూడు దశాబ్దాలైనా చాలా వర్గాల కార్మికులకు కనీస వేతనం దొరకటంలేదు. ఏ సీటికి కట్టుబడని యజమానులు ఈ పరిస్థితి ఆసరాగా తీసుకుని కార్మికులను నిర్దాక్షిణ్యంగా దోపిడీ చేస్తున్నారు. ప్రభుత్వ ఆచరణ కూడా వారు చెప్పే ఆశయాలకు భిన్నంగా వున్నది. కనీస వేతనాల గురించి అంతర్జాతీయ కార్మిక సంస్థ 1970లో రూపొందించిన 131వ నియమాన్ని కూడా కేంద్ర ప్రభుత్వం ఇంతవరకు పాటించలేదు. కనీస వేతన చట్టం, 1948 పరిధిలోకి వచ్చే వుద్యోగాలు తక్కువ కాబట్టి ప్రభుత్వం ఈ నియమాన్ని పాటించలేదని కార్మిక శాఖా కార్యదర్శుల కమిటీ అభిప్రాయపడింది. జూలై 1980లో జరిగిన కార్మిక మంత్రుల సమావేశంలో వీరైనన్ని ఎక్కువ వుద్యోగాల్లో కనీస వేతనాలు అమలు చేయాలని నిర్ణయించారు. అసలు కనీస వేతనాల చట్టం అమలు చేయటానికి వీలులేని వుద్యోగం ఏదన్నా వున్నదా అనేదే ముఖ్య విషయం. అటువంటి వుద్యోగాల జాబితాను కారణాలతో సహా ప్రకటించాలని 131వ నియమం చెబుతోంది. సక్రమ వేతనాల గురించి ఏర్పాటైన కమిటీ అన్ని వుద్యోగాల్లో అవసరాల మేరకు కనీస వేతనాలు ఇవ్వాలని సిఫారసు చేసింది. ఇవ్వగలిగిన తాహతు లేదుకాబట్టి కనీస వేతనాలు ఇవ్వటం లేదనేది సమంజసమైన వాచనకాదని సుప్రీంకోర్టు తీర్పు యిచ్చింది. అన్ని తరగతుల వుద్యోగాలను కనీస వేతన చట్టం పరిధిలోకి తీసుకురావాలని, ఐ ఎల్.ఓ. 131 నియమాన్ని ఆమోదించాలని సి.ఐ.టి.యు. డిమాండు చేస్తోంది.

కనీస వేతన నిర్ణయంలో పద్ధతి

కనీస వేతన చట్టంలో ఏ విధానం ప్రకారం కనీస వేతనాలు నిర్ణయించాలో నిర్దుష్టంగా లేదు. అందుకని వివిధ రాష్ట్రాలు అనేక విధాలుగా కనీస వేతనం నిర్ణయించటం వలన గందరగోళ పరిస్థితి ఏర్పడింది. యజమానులు ఈ పరిస్థితిని ఆసరాగా తీసుకుని రాష్ట్ర ప్రభుత్వాలు నిర్ణయించిన కనీస వేతనాలు

ఇవ్వటం మానిపేశారు. కార్మికులు రాష్ట్ర ప్రభుత్వాలతో అనేకసార్లు పోరాటాలు చేశారు. యజమానులకూడా చెల్లించే తాహతు దేశ, ఆర్థికస్థితి, వివిధ ప్రాంతాల్లో కార్మికుల ప్రత్యేక అవసరాలు, ఫ్యాక్టరీ పనిలో తారతమ్యాలు, మొదలైన అంశాల దృష్ట్యా కనీస వేతనాలు వివిధ ప్రాంతాల్లో వేరువేరుగా వుండాలనివాదిస్తున్నారు ఇటువంటి పరిస్థితిలో కొన్ని రాష్ట్ర ప్రభుత్వాలు జాతీయ ప్రణాళికా సంఘం నిర్వచించిన దారిద్ర్య రేఖ కన్నా తక్కువ జీతాలను కనీస వేతనాలుగా నిర్ణయిస్తున్నాయి. అయితే 15వ లేబరు కాన్ఫరెన్సులో గ వ ర్ న మెం టు కూడా ప్రభుత్వం కూడా భాగస్వామి. డాక్టర్ ఆక్రా యి డ్ సూత్రం ప్రకారం కార్మికుడికి, అతని భార్యకు ఇద్దరు పిల్లలకు 2700 కాలరీల శక్తినిచ్చే ఆహారం కావాలి. సంవత్సరానికి మనీషికి 18 గజాల బట్ట, ప్రభుత్వం చెక్కల ప్రకారం గృహ వసతి కావాలి. ఈ కనీస అవసరాలు సమకూర్చేదే కనీస వేతనం. ఈ సూత్రాన్ని వుల్లంఘించటానికి ప్రభుత్వం తగిన కారణం చూపలేదు. 15వ లేబరు కాన్ఫరెన్సు నిర్ణయాలను అమలు చేసి కార్మికులను దోపిడీచేసే విధానాన్ని అరికట్టమని సి.ఐ.టి.యు ప్రభుత్వాన్ని కోరుతోంది. కనీస వేతన చట్టంలోనే కార్మికులు సమష్టి బేరాలద్వారా కనీస వేతనం కన్నా ఎక్కువ సాధించుకునే సూత్రాన్ని పొందు పరచమని సి.ఐ.టి.యు. కోరుతోంది.

ప్రభుత్వం నిర్ణయించే వేతనాలు జైళ్ళలో నేరస్థులపై పెట్టే తలసరి ఖర్చుకన్నా తక్కువని సి.ఐ.టి.యు అనేకసార్లు ప్రభుత్వదృష్టికి తెచ్చింది. దేశంలో వివిధ రాష్ట్రాల జైళ్ళలో ఖైదీలపై పెట్టే దామాషా తలసరి ఖర్చు లెక్కగడితే ఈ విషయం నిరూపణ అవుతుంది.

జీవనవ్యయాన్న సుసరించి

కరువుభత్యం

జీవనవ్యయ సూచికలో పాయింటు పెరుగుదలకు రోజుకు 2 పైసలు కరువుభత్యం ఇవ్వాలని ప్రభుత్వం చేసిన నిర్ణయాన్ని సి.ఐ.టి.యు. అంగీకరించటంలేదు. ధరల

పెరుగుదలనుబట్టి కరువుభత్యం పెరగకపోతే కార్మికులపై దోపిడీ పెరుగుతుంది. అనేక రాష్ట్రాలు ప్రభుత్వాలు ఇంతకన్నా ఎక్కువ కరువుభత్యం ఇవ్వాలని నిర్ణయించాలి. ధరల పెరుగుదల ఎంత వుంటే అంతమేరకు కరువు భత్యం పెరగాలి. అఖిల భారత స్థాయిలో జీవన వ్యయసూచినిబట్టి కరువుభత్యం ఇచ్చినా నగరాల్లోవున్న అధిక జీవనవ్యయాన్నిబట్టి సిటీకాంపెన్యేటరీ ఎలవెన్య ఇవ్వాలి. లేకపోతే ఇటువంటి చోట్లు నిజవేతనాలలోకోత నిరంతరం వుంటుంది.

తాత్కాలిక భృతి

ఈ సమస్యలు పరిష్కారమయ్యేవరకు తాత్కాలిక భృతి ఇవ్వాలని సి. ఐ. టి. యు. డిమాండు చేస్తోంది.

1) జాబితాలో వున్న వుద్యోగాలలో వున్నవారికి నెలకు రూ. 500/- లు గాని, రోజుకు రూ. 17/- లు గాని ఇవ్వాలి. ఇది గనులపై పనిచేసే వారికి కూడా వర్తించాలి. గనులలోపల పని చేసేవారికి కనీస వేతనం నెలకు రూ. 625/- లు గా నైపుణ్యం లేని కార్మికులకు రోజుకు రూ. 21-22లు ఇవ్వాలి. నైపుణ్యంలేని, అర్థనైపుణ్యంగల; నైపుణ్యంగల, బాగా నైపుణ్యంగల కార్మికుల వేతనాల తారతమ్యం మొదటి పే కమిషన్ సిఫారసుల ప్రకారం 1:1.5:2:2.5 నిష్పత్తిలో వుండాలి. అలాగే వివిధ తరగతుల నగరాలైన డి, బి, బి-2, బి-1, ప్రాంతాల్లో ఈ తారతమ్యం 1:1.25:1.50:1.75:2 వుండాలి.

10) జీవనవ్యయ సూచి (1960=100) ప్రకారం సెంట్రల్ అడ్వయజరీ మినిమమ్ వేజ్ బోర్డు సిఫారసుల ప్రకారం ఒక పాయింటు పెరుగుదలకు 5 పైసలు చొప్పున కరువు భత్యం ఇవ్వాలి.

డి. ఎ. డే

ఫిబ్రవరి 21 ని డి.ఎ. డే గా పాటించాలని యన్. సి. సి. యిచ్చిన పిలుపును సరించి నెల్లూరు పట్టణంలో ట్రేడ్ యూనియన్ల సదస్సు జరిగింది 300 మంది హాజరయ్యారు. డి.ఎ. పెంపుల విషయమై ప్రభుత్వం అను సరిస్తున్న విధానాలపైన యన్. క్రిష్ణయ్య (సి. ఐ. టి. యు.), బి.వి. చలం (ఎ ఐ టి. యు. సి.), బ్యాంకు, పోస్ట్ ఉద్యోగుల ప్రతి నిధులు ప్రసంగించారు.



యుద్ధవ్యతిరేక ప్రదర్శనలు

స్పెయిన్ దేశంలో నాటో మిలటరీ కూటమికి చెందిన విమాన స్థావరాలను కూల్చి వేయాలని, మిలటరీ కూటమినుండి ఉపసంహరించుకోవాలని కోరుతూ 30 వేల మంది ప్రజలు ప్రదర్శన జరుపుతూ 12 కిలోమీటర్ల నడిచారు.

పశ్చిమజర్మనీలో పెట్టిన తన మిస్సైల్ స్థావరాలను ఆర్థిక యిబ్బందుల మూలంగా 8 నుండి 6 కు తగ్గిస్తానని బెర్లియం చెప్పినందుకు నాటో కూటమి బెర్లియంను విమర్శించింది. అంతేకాదు "దేశభక్త మిస్సైల్లను" తాను కొనలేనని వెనక్కు తగ్గింది. నాటో ఈ ఖర్చులకుగాను తన వాటాను తగ్గిస్తానని కూడా చెప్పింది. అలాగే నెదర్లాండ్సు కూడా దేశభక్త మిస్సైల్ల కొనుగోలు విషయంలో పునరాలోచనలో పడ్డది. బ్రిటన్ యిదివరకే చెప్పింది నాటోకు తన వాటాను తగ్గిస్తానని

అమెరికా ఎంత గ్యాసు కొట్టినా అదినంగా మిలటరీ ఖర్చులకు నాటో కూటమిలోని దేశాలు ముందుకు తూగటంలేదు సరికదా వెనక్కు జారుకుంటున్నాయి.

నెలకు 10 వేలమందికి ఉద్యోగం

ఇటలీలో 1980 సంవత్సరంనుంచి ప్రతి నెలా సగటున 10 వేలమంది కార్మికులు ఉద్యోగాలు పోగొట్టుకుంటున్నారు. అలాగే గత మూడేండ్లలోను మొత్తం టర్నోవర్ తో కార్మికుల వేతనాల దిల్లును పోల్చితే 24.5 % నుండి 22.7 %కి పడిపోయింది దీన్ని బట్టి తేలేదేమిటంటే సంక్షోభ కాలంలో కూడ ఇటు ఉద్యోగాలు తగ్గించి వేతనాలు కోసినమీదట పరిశ్రమల లాభాలు బాగా పెరిగాయి.

దేశభక్తి వెల రూ. 15,000/-లు

రహస్య గూఢచారి సమాచార కేంద్రంలో పని చేసే ఉద్యోగులకు ట్రేడ్ యూనియన్ లో సభ్యులుగా చేరే హక్కును నిషేధించుతూ బ్రిటన్ లో ఫాచర్ ప్రభుత్వం తలపెట్టినందుకు కార్మిక సంఘాలు దుయ్యబడుతున్నాయి. ఇది

పచ్చి నిరంకుశ చర్య అని నిందించాయి. ఇదంతా అమెరికా ప్రోద్బలంతోనే జరుగుతున్నదని ఆరోపించుతూ వేలమంది పౌర ఉద్యోగులు ఆఫీసులనుండి వాకౌట్ చేసి నిరసన తెలిపారు.

పైగా యూనియన్ సభ్యత్వం నుండి విరమించుకున్నవారికి రూ. 15000/- లు నష్ట పరిహారంగా యిసామని ప్రభుత్వం ఆశచూపింది. దీనితో కార్మిక సంఘాలు మండి పడ్డాయి. దేశభక్తి ఖరీదు రూ. 15000/- లా అని వారు హాళన చేశారు. యూనియన్ లో సభ్యుడుగా వుండటమంటే దేశభక్తి లేనట్లేనని అర్థమేకదా అని ప్రశ్నిస్తున్నారు.

అందుకనే ఉద్యోగుల సంఘం తన సభ్యులను ఇలా హెచ్చరించింది : "రూ. 15000/- తీసుకొని యూనియన్ సభ్యత్వం వదులుకుంటే, మీరు దేశాన్ని వదులుకుంటున్నారన్నమాటే"

తర్వాత కార్యక్రమమేమిటో నిర్ణయించుకోటానికి ట్రేడ్ యూనియన్లు సమావేశం కాబోతున్నవి.

నికరాగువా ప్రజలపై సి. ఐ. ఏ.

అత్యాచారాలు

నికరాగువాలో ప్రజలపై అమెరికా సి. ఐ. ఏ. చే ప్రత్యేకంగా తర్ఫీదు పొందిన 10 వేలమంది నేరప్రవృత్తిగల డళాలను వినియోగిస్తున్నది ఈ విధ్వంసక డళాలు నికరాగువాలో నిర్మించుకున్న ప్రాజెక్టులు, వంతెనలు, ఆయిల్ కేంద్రాలు నాశనం చేయటం లక్ష్యంగా పెట్టుకున్నవి.

నికరాగువా విముక్తిని, విప్లవోద్యమాన్ని నాశనం చేసేందుకు అమెరికా సామ్రాజ్యవాదులు సాగిస్తున్న దురాక్రమణ చర్యలను, అత్యాచారాలను బాంబుదాడులను నికరాగువా శాండినిస్టు జాతీయ విముక్తి సంఘటన నాయకుడు శ్రీ డెనియల్ ఓర్రేగా ఖండిస్తూ, నికరాగువా ప్రజలకు సోవియట్ యూనియన్ చూపుతున్న అంపవంచలకు హర్షం ప్రకటించారు.

భారత దేశానికి పొరుగునే వున్న బంగ్లాదేశ్ లో నాదికా సైనిక స్థావరాన్ని సంపాదించేందుకు అమెరికా ప్రయత్నిస్తున్నది. శ్రీలంకలోకూడ టింకోమలేలో సైనికస్థావరం సంపాదించే యత్నంలో వున్నది.

ఇ త ర రా ష్ట్ర ల లో

రైల్వే

తమిళనాడు

ఫిబ్రవరి 6 వ తేదీన ఎలాదిమండి పారిశ్రామిక కార్మికులు మద్రాసులో ప్రభుత్వ సెక్రటేరియట్ భవనం వద్దకు డిరేగింపుగా వెళ్ళారు. మొమరాంబం యిద్దామంచే ముఖ్యమంత్రిగాని, 24 గురు మంత్రితో ఏ ఒక్కరూగాని లేకపోవడంతో పోస్టులో పంపాలని నిర్ణయించుకున్నారు. అదేరోజున రాష్ట్రమంతటా నిరసన ప్రదర్శనలు జరిగాయి.

జనరల్ సమ్మె

ట్రేడ్ యూనియన్ల నాయకత్వాన ఫిబ్రవరి 14 వ తేదీన జనరల్ సమ్మెకు పిలుపు ఇవ్వబడింది. మద్రాసు నగరం లోపల, చుట్టుపట్లా పరిశ్రమలన్నీ మూతపడ్డవి. సమ్మె నూటికి నూరుపాళ్ళు జయప్రదమైంది. లక్షన్నర మంది కార్మికులు సమ్మెలో పాల్గొన్నారు. రాజకీయ పార్టీలు సమ్మెకు మద్దతు తెలిపారు. ఐ. యన్. టి. యు. సి. సమ్మెను వ్యతిరేకించింది. అయినా దానిని ఎవరూ ఎక్కడ చేయలేదు.

సమ్మె ఎలాగూ జయప్రదమవుతుందని గ్రహించిన రాష్ట్ర ప్రభుత్వం ఫిబ్రవరి 14 న ఆఫీసులకు శలవు ప్రకటించింది. కార్మికుల పట్ల సానుభూతిగా ఈ చర్య తీసుకున్నానన్నది.

దీనికి ట్రేడ్ యూనియన్ నాయకులు సమాధానంగా ప్రకటన చేశారు. ప్రభుత్వం నాటకమాడటం ఆపాలని, కార్మికులపట్ల నిజంగా సానుభూతివుంటే రిట్రెయిన్మెంట్లను, లాకౌట్లను, మూసివేతలను ఆపి కార్మిక సమ్మెలను పరిష్కరించాలని డిమాండు చేశారు.

కలకత్తా సభ నిర్ణయములను వివరిస్తూ తమిళనాడు రాష్ట్రంలో ఫిబ్రవరి 5 నుండి 12 వరకు 100 బహిరంగ సభలు జరిగాయి. 13 నుండి పాదయాత్రలు జరుగుతున్నవి.

ఒరిస్సా

ఒరిస్సా రాష్ట్రంలో రూక్మిణి ఉక్కు ఫ్యాక్టరీలో పనిచేసే 5000 మంది కాంట్రాక్టు

కార్మికులు జనవరి 4 న ఒడరోజు నిరసన సమ్మె చేశారు. మేనేజిమెంటు చెప్పచేతల్లో వుండే కార్మిక సంఘంతో చేసుకున్న ఒప్పందము కార్మికులకు నష్టకరంగావుందని, దానిని వ్యతిరేకిస్తూ ఈ సమ్మె జరిగింది. నిరంతరం సాగే పనుల్లో చేసేవాడిని భాయా పనివారుగా పరిగణించి అన్ని హక్కులూ, సౌకర్యాలూ కల్పించాలనేవి కార్మికుల కోర్కెలు. ఇక మీదట నిరవధిక సమ్మెకు సన్నాహాలు జరుగుతున్నాయి.

హర్యానా

హిస్సార్ బట్టలమిల్లు కార్మికుల పోరాటం ఇంకా కొనసాగుతూనే వుంది. మొదట్లో 1981లో కార్మికులపోరాటం ప్రారంభమైంది. మిల్లు మేనేజిమెంటు 1981లో 150 మందిని డిస్మిస్ చేసింది. చట్ట విరుద్ధంగా లాకౌట్ ప్రకటించింది. 1983లో 1800 మందిని రిట్రెయిన్ చేసింది. ప్లాంట్ లో కావాలని 80 శాతం పనిలేకుండా వుంచింది. లేబరు డిపార్టుమెంటు జోక్యం చేసుకోవడానికే తిరస్కరించింది. ఫలితంగా 1983 నవంబరు 16 నుండి నిరవధికంగా సమ్మె సాగుతోంది. డాయింట్ల యాక్షన్ కమిటీ నాయకత్వాన సమ్మె జరుగుతోంది.

బీహార్

ముజఫర్ పూర్ లో భారత వ్యాగన్ కార్మికులు 96 కోర్కెల పతంత్ర ఆందోళన ప్రారంభించారు. వీరి ఆందోళనకు మద్దతుగా జనవరి 2న జరిగిన సభలో పట్టణంలోని సంఘాలన్ని పాల్గొంటాయి. యన్. జి. ఓ. లు, బ్యాంకు ఉద్యోగులు శ్రామిక మహిళలు, వ్యవసాయ కార్మిక సంఘాల నాయకులు ప్రసంగించారు.

పాండిచ్చేరి

పాండిచ్చేరిలో జాతీయ జోషి కార్పొరేషన్ లో ప్రపథమంగా ఏడు రోజులు పని అమలులోకి రావడంతో ఫిబ్రవరి 19 వ తేదీన దాదాపు 60 మంది కార్మిక సంఘ నాయకులను, కార్యకర్తలను పోలీసులు అరెస్టుచేశారు.

యన్.ఇ. రైల్వేలో గోరఖ్ పూర్ లో జనవరి 5 న జనరల్ మేనేజరు ఆఫీసు ఎదుట 125 మంది లోకో సిబ్బంది ధర్నా జరిపారు. 19 కోర్కెల పత్రాన్ని జనరల్ మేనేజరుకు అందజేశారు.

పశ్చిమ రైల్వేలోని కార్మిక సంఘాలు జనవరి 15 న సమావేశమై ఆ జోన్ కు యన్. సి.సి.ఆర్.ను ఏర్పాటు చేశాయి.

జనవరి 22 న జరిగిన సమావేశంలో నార్తర్న్ రైల్వేలో కూడ యన్.సి.సి.ఆర్. ను ఏర్పాటు చేయాలని, యిందుకై మార్చి నెలలో కన్వెన్షన్ జరపాలనుకున్నారు. సేషన్ మాస్టర్ ఎసోసియేషన్ జరుపుతున్న ఆందోళనలో జోక్యం చేసికోవలసిందిగా మార్క్సిస్టు పార్టీ నాయకులు శ్రీ సమర్ ముఖర్జీ యం.పి. రైల్వే మంత్రి జాఫర్ షరీఫ్ కు వ్రాశారు.

* * *

యన్. సి. సి. ఆర్. పిలుపు ననుసరించి విజయవాడ డివిజన్ లోని రైల్వే కార్మిక సంఘాలు ఫిబ్రవరి 18వ తేదీన విజయవాడలో సదస్సు జరిపాయి. 320 మంది ప్రతినిధులు పాల్గొన్నారు. యన్. సి. సి. ఆర్. ప్రకటనను కార్మికుల్లోకి విరివిగా తీసుకు వెళ్ళాలని సదస్సులో కార్యక్రమం రూపొందించారు.

* * *

1981 సమ్మె అనంతరం 8804 మంది లోకో సిబ్బందిపై రైల్వే అధికారులు ఏదో రకమైన కక్షసాధింపు చర్యలు తీసుకున్నారని తమ కోర్కెలను మార్చి ఆఖరుకు పరిష్కరించనట్లయితే ఆ ఆందోళనను తీవ్రతరం చేయాల్సివుంటుందని లోకో సిబ్బంది సంఘ అఖిలభారత ప్రధాన కార్యదర్శి ఫిబ్రవరి 7 న విజయవాడ సభలో హెచ్చరించారు. గతంలో లోకో సిబ్బంది 96 వేల మంది వుండగా ఆ సంఖ్య ఇప్పుడు 84000కు తగ్గిందన్నారు

* * *

బిట్రగుంట మెకానికల్ కార్మికులను విజయవాడ రైల్వే డివిజన్ అధికారుల అక్రమంగా దూరప్రాంతాలకు బదిలీచేసినందుకు నిరసనగా నిరశనదీక్షలు జరుపుతున్నారు. ఈ ఆందోళన ఫలితంగా బదిలీ ఆర్డర్లు రద్దయినాయి.

యూనియన్ వార్తలు

మిర్జాలగూడెం తాలూకాలో విష్ణుపురం వద్దగల రాశిసమెంటు ఫ్యాక్టరీ యాజమాన్యం అనుసరిస్తున్న కష్ట సాధింపు చర్యలను తీవ్రంగా నిరసిస్తూ మిర్జాలగూడెంలో సి. ఐ. టి. యు. కార్యకర్తల జనరల్ బాడి తీర్మానించింది. 10 సంఘాలనుండి 200 మంది కార్యకర్తలు పాల్గొన్నారు. సి. ఐ. టి. యు. జిల్లా కమిటీ అధ్యక్షులు శ్రీ వై. వెంకటేశ్వర్లు అధ్యక్షతవహించారు. శ్రీ స్రా రాఘవరెడ్డి ఎం. ఎస్. ఎ., జిల్లా నాయకులు శ్రీ ఎ. రంగయ్య, శ్రీ శర్మ, శ్రీ ఎ. లక్ష్మీనారాయణ సి. ఐ. టి. యు. రాష్ట్రకమిటీ సభ్యుడు శ్రీ యం. కృపేంద్ర (హైదరాబాద్) కార్యకర్తలకు దేశీంచి ప్రసంగించారు.

ఆంధ్రప్రదేశ్ బ్యాంకు ఎంప్లాయిస్ ఫెడరేషన్ (హైదరాబాద్) యిచ్చిన పిలుపుపై 400 మంది ఉద్యోగులు ఏలూరులో ప్రదర్శన జరిపారు. ప్రదర్శన కలెక్టరు ఆఫీసుకు చేరిన తర్వాత కోర్కెల మహాజను సమర్పించారు. సమ్మె ఎందుకు తలపెట్టిందీ వివరించారు.

ఒంగోలులోని ప్రయివేటు బస్సు కార్మికులు సంఘాన్ని స్థాపించుకొని సి.ఐ.టి.యు.కు అనుబంధిస్తూ తీర్మానం చేశారు. 1981 జి. ఓ. ప్రకారం జీతాలనివ్వాలని యజమానులను డిమాండ్ చేశారు. శ్రీ వై. సిద్ధయ్య అధ్యక్షులుగా ఎం. వెంకయ్య ప్రధాన కార్యదర్శిగా మొత్తం 14 మందితో కమిటీని ఎన్నుకున్నారు.

జనవరి 17 నుంచి బందరులో చేనేత కార్మికులు, హిట్ సిటింగ్ ప్లాంట్ కార్మికులు రిలే నిరాహారదీక్షలు సాగిస్తున్నారు. పట్టణంలోని అన్ని ట్రేడ్ యూనియన్లు యీ ఆందోళనను బలపరుస్తున్నాయి. మహిళలు కూడ ఆందోళనలో ఉత్సాహంతో పాల్గొంటున్నారు.

కర్నూలు జిల్లా ఆదోనిలో వేతనాలు, బోనస్ సమస్యలపై ఆరుపత్తి, జిప్సింగ్ మిల్సులో కార్మికులు సమ్మె చేస్తున్నారు. మార్కెట్ లో పత్తి కొనుగోలు స్తంభించి పోయింది.

ఫిబ్రవరి 3 నుండి 5 వరకు నంద్యాలలోని రిగ్స్ ఎంప్లాయిస్ యూనియన్ వారు రిలే నిరాహారదీక్షలు జరిపారు.

ప్రెస్ వర్కర్స్ కు, బైండింగ్ వర్కర్స్ కు రు. 50 లు కరువుభత్యాన్ని పెంచేటట్లుగాను 1983 నుండి దుకాణాల చట్టాన్ని వర్తింప చేసేటట్లుగాను చర్య తీసుకోవాలని కార్మిక మంత్రిత్వశాఖకు కోరుతూ రాజమండ్రి ప్రెస్ వర్కర్స్ యూనియన్ తీర్మానించింది.

పశ్చిమ గోదావరి జిల్లా గణపరంలో రిజా కార్మికులు సి. ఐ. టి. యు. నాయకత్వాన సంఘటితమై ఏ రియా కార్మికుల సంఘం స్థాపించుకున్నారు. గౌరవాధ్యక్షులు శ్రీదండు రామలింగరాజు, అధ్యక్షులు శ్రీ తిప్పాని ప్రసాదరావు, కార్యదర్శి వేమన సత్యనారాయణ.

విడిభాగాల ధరలు పెరుగుటవలన, అధిక వడ్డీల వలన, పన్నులవలన నిర్వహణ వ్యయం పెరిగిపోయినందున ఆటోరిజాల చార్జీలు పెంచాలని విశాఖపట్నంలోని ఆటోరిజా డ్రైవర్లు ఫిబ్రవరి 19 నుండి ఆందోళన ప్రారంభించారు.

కార్మికుల పూరి సర్వీసు కాలానికి పంధను మంజూరుచేయకపోతే వర్కుచార్జ్, యన్. యం. ఆర్. ఉద్యోగులంతా ప్రత్యక్ష చర్యకు పూనుకోక తప్పదని వర్కుచార్జ్ ఉద్యోగుల కన్వీనర్లు శ్రీయుతులు పి. లక్ష్మీ దాస్, కె. శ్రీనివాసరావులు ప్రభుత్వాన్ని హెచ్చరించారు.

విశాఖపట్నంలోని భారత హెవీ ఫ్లెట్సు అండ్ వెసెల్సులో (బి. హెచ్. పి. వి.) సూపర్ వైజర్లు తమ పరిధిలో మరో రెండు గ్రేడ్లను ప్రవేశపెట్టటానికి అంగీకరిస్తేనే కొత్త జీతభత్యాలను అమలుచేస్తానని మేనేజి మెంటు సూపర్ వైజర్లపై వత్తిడి తెస్తున్నది. దీనిని సూపర్ వైజర్లు వ్యతిరేకిస్తున్నారు. 700 మందిగానున్న వీరు ఫిబ్రవరి 3 నుండి నల్ల బ్యాడ్జీలు ధరించి నిరసన ప్రకటిస్తున్నారు. సి. ఐ. టి. యు., ఎ. ఐ. టి. యు. సి. లతో కూడిన మిత్రపక్షాల ఫ్రంట్ ఈ సూపర్ వైజర్ల కోర్కెలను బలపరుస్తూ ప్రకటన చేసింది.

నర్సరావుపేటలో రైస్ అండ్ ఆయిల్ మిల్సు కార్మికులు యూనియన్ స్థాపించుకొని సి. ఐ. టి. యు. నాయకత్వాన రేట్లు పెరుగుదలను కృషిచేసి సాధించుకున్నారు. రాత్రి డ్యూటీ బత్తా క్రింద అదనంగా రు. 2/-లు యివ్వటానికి 30 రైసుమిల్సులో ఒప్పందం కుదిరింది ఇంతవరకు రు. 5/-లు, రు. 4/-లుగా వున్న నైట్ బత్తా యిపుడు రు. 7/-లుగాను రు. 6/-లుగాను యిస్తున్నారు. పని నిలుపుదల చేస్తామని యూనియన్ నోటీసు యిచ్చినమీదట పై ఒప్పందం జరిగింది.

కర్నూలులోని విత్తనాల సంస్థ కార్మికులు ఫిబ్రవరి 24 నుండి సమ్మె చేస్తున్నారు. కనీస జీతాల అమలు, సర్వీసు భద్రత, ఆరోగ్య సదుపాయాలు, వారానికొకసారి జీతంతో సెలవు, రోజుకు ఎనిమిదిగంటలు పని అమలు కావాలని వారికోర్కెలు. కలెక్టరు, లేబర్ ఆఫీసర్ల వద్దకు ఊరేగింపుగా వెళ్ళి మహాజలు యిచ్చారు.

దొంగతనం జరిగిందన్న పేరుతో పశ్చిమ గోదావరి జిల్లా పోలవరం, గౌరవరం రైసు మిల్లు యాజమాన్యం పురమాయించిన మీదట పోలీసు సబ్ యిన్ స్పెక్టరు డ్యూటీలోవున్న కార్మికులను స్టేషన్ లో పెట్టాడు. దీనికి నిరసనగా కార్మికులు పనిమాని పోలీస్ స్టేషన్ ఎదుట బైతాయించారు. కార్మిక నాయకుల జోక్యంపై స్టేషన్ లో పెట్టినవారిని వదలటం జరిగింది యజమానులు ఉమార్పణ చెప్పారు.

వేతనాలను పునర్నిర్ణయం చేయాలంటూ ఐ. యల్. టి. డి. కార్మిక ఫెడరేషన్ మేనేజి మెంటుకు నోటీసు యిస్తే తీరా చర్యలు జరిగే సందర్భంలో వున్న వేతనాలకే కోత విధిస్తామంటూ మేనేజిమెంటు ఐ.డి. యాక్టు సెక్షన్ 9 క్రింద నోటీసు యిచ్చింది. వేతనాల తగ్గింపు నోటీసు విరమిస్తేనే చర్యల్లో పాల్గొంటాము అని ఫెడరేషన్ చెప్పింది తర్వాత కన్వీలి యేషన్ చర్యల ఫలితంగా ఈ వేతనాల తగ్గింపు ప్రతిపాదనలను విరమించుకొని మేనేజిమెంటు కార్మిక ఫెడరేషన్ తో ఒప్పందం చేసుకొంది. పర్మనెంటు కార్మికుల వేతనాల్లో నెలకు పెంపుదల రు. 112/- ల పైగా వుండి దినసరి సీజనల్ కార్మికులకు 1 రూ. పైగా పెంపు వుంది.

హిందూ మహాసముద్ర శాంతి మండల

మహాసభ సమస్య

హిందూ మహాసముద్ర శాంతి మండల మహాసభను 1985 కు వాయిదా వేయడం ఆసియా దేశాలకు ఆందోళనకరంకాగా, అమెరికాకు అది ఉపశాంతి లిగించింది. ఇట్టి మహాసభ జరపాలన్న అభిప్రాయం సరైనది అయినా, ఈనాడు హిందూ మహాసముద్ర ప్రాంతంలో నెలకొనివున్న పరిస్థితుల దృష్ట్యా ప్రస్తుతానికి ఆచరణయోగ్యం కాదని అమెరికా దౌత్యాధికారి యు. పి. ఐ. విలేకరికి చెప్పారు.

గత కొలది సంవత్సరాలుగా పెంటగన్ కార్యకలాపాల మూలంగా హిందూ మహాసముద్ర మండలి పరిస్థితులు నిజంగా మారాయి. మూడేండ్ల క్రితం ఆ ప్రాంతంలో అమెరికా స్థావరాలు 13 మాత్రమే కాగా, నేడవి 30 కి చేరుకున్నాయి. అమెరికా నౌకాదళ యుద్ధనావల సంఖ్య ఐదురెట్లు పెరిగింది. అమెరికా కొత్తగా ఏర్పాటు చేస్తున్న ఐదవ నౌకాదళంలో యివి ఒక భాగంగా వున్నాయి. ఈ నౌకాదళం హిందూ మహాసముద్ర జలాల్లో శాశ్వతంగా తిష్టవేయ జూస్తున్నది. ఇందువల్ల పరిస్థితి ఉద్రిక్తభరితమవుతున్నది. హిందూ మహాసముద్ర పరిస్థితి మార్చడం దుకు యంతకంటే వెరే నిదర్శనమక్కరలేదు.

తమ రవాణా మార్గాల రక్షణకు యీ స్థావరాలు అవసరమన్న అమెరికా వాదం ఆధార రహితమయినది. వారి లక్ష్యం రవాణా మార్గాల భద్రతే. అయితే హిందూ మహాసముద్రంలో ఉద్రిక్తతల పెంపులకు దారితీసే చర్యలను వారు చేబట్టి వుండేవారు కాదు. ఆయుధ పోటీవల్ల వాణిజ్య నౌకా రవాణాకు భద్రతా రాహిత్యం పెరుగుతుండేగాని తగ్గదు. వ్యూహాత్మక బాంబర్లు, అణు బోదిత జలాంత రాములు, మెరుపుదాడి డళాలు, క్రూయిజ్, పెర్మింగ్ - II షిప్లు, యితర విధాలయిన మారణ సాధనాలు రవాణా మార్గాల పరిరక్షణకు అవశ్యకమయినవి కానేకావు.

హిందూ మహా సముద్రంలో అమెరికా సైనిక బలాల కేంద్రీకరణకు వెనకాల గల వాస్తవ లక్ష్యాలు రీగన్ ప్రభుత్వం రూపొందించిన "ఆసియా లో నూతన సైనిక

వ్యూహం" పత్రంలో బట్టబయలయ్యాయి. ఆగ్నేయాసియా, హిందూ మహా సముద్ర ప్రాంతాల్లో సాయుధ బలగాల మోహరింపు, వినియోగానికి సంబంధించిన పథకాలు యీ పత్రంలో పేర్కొనబడివున్నాయి.

వర్తమాన దేశాలలోని కోట్లాది ప్రజలలో పెల్లుబుకుతున్న అపూర్వ రాజకీయ చైతన్యాన్ని చూచి అమెరికా వ్యూహ వేత్తలు ఆందోళన చెందుతున్నారు. ఈ దేశాలలోని యువజనులు, క్రియశీల సామాజిక పాత్ర వహిస్తున్నారు. 2,000 సంవత్సరం నాటికి హిందూ మహాసముద్రదేశాల జనాభాలో సగం మంది వారే అవుతారు.

పెట్టుబడిదారీ వ్యవస్థ చట్టంలో తమదేశాల అసమానస్థితి బహుళ జాతి కంపెనీల దోపిడీ పద్ధతులను వారు సహిస్తారా అన్నదే కీలక సమస్య. ఈనాడు హిందూ మహా సముద్ర ప్రాంత మండలి దేశాలలో యీ బహుళజాతి కంపెనీల పెట్టుబడులు 4,000 కోట్ల డాలర్లకు చేరుకున్నాయి. ఆఫ్ఝిస్టాన్ గిని, ఇఫియోపియా, సెషల్స్, మొజాంబిక్ దేశాల పరిణామాలను బట్టిచూస్తే, యీ దేశాల యువత పెట్టుబడిదారీ, సామాజ్యవాద దోపిడీని యింకెంత మాత్రమూ సహించే స్థితిలో లేదని తేలుతుంది సరిగ్గా యిదే అమెరికాకు మింగుడు పడడం లేదు.

బ్రిటిష్ ప్రభుత్వ తాఖీదు

'యునియన్ లో సభ్యుడిగా చేరే హక్కును పదులుకుంటున్నాను' అని కాగితాలపై సంతకాలు చేయాలని మార్చి 1వ తేదీవరకు గడువు యిస్తూ బ్రిటిష్ ప్రధానమంత్రి శ్రీమతి థాచర్ ప్రభుత్వ సమాచార కేంద్ర ఉద్యోగులను తాఖీదు పంపింది.

దీనికి నిరసనగా ఫిబ్రవరి 28 న సగం రోజు సమ్మె చేయాలని సివిల్ ఉద్యోగుల సంఘం పిలుపు యిచ్చింది నిరసనగా వాకౌట్లు జరపాలని గని కార్మికులు, రైల్వే కార్మికులు, లారీ డ్రైవర్లు, ఓడరేవు కార్మికులు కూడ నిర్ణయించుకున్నారు. సామూహిక సమ్మెల నిషేధాన్ని వ్యతిరేకిస్తూ చాలా మంది చట్టాన్ని ఉల్లంఘించేటట్లు కనిపిస్తోంది.

లే బి ర్ పార్టీ

తమరేబర్ పార్టీ అధికారంలోకి వచ్చినట్లు యితే అమెరికా క్రూయిజ్ మిసిసిప్పి నదికి ఆదేశానికి పంపిస్తామని ట్రిటన్ లేబర్ పార్టీ నాయకులు నీల్ కిన్నాక్ వాగ్దానం చేశారు. క్రూయిజ్ మిసిసిప్పి తమ భద్రతను పెంచక పోరాటమేకాక తమపై దాడికి లక్ష్యంగా మారాయని ఆయనన్నారు.

కారుచౌక కూలి !

థాయ్ లాండ్ (సయాం) లో చిన్న పిల్లల చేత అతి తక్కువ కూలికి పని చేయించి విదేశీ కంపెనీలు విపరీత లాభాలు గుంజుతున్నాయి. ఆడవాళ్ళ దుస్తులను ఒక్కొక్కటి రు. 80 లకు కొని దానిని ట్రిటన్ లో రు. 320 లకు అమ్ముతున్నారు. థాయ్ లాండ్ ఫ్యాక్షన్లతో లావాదేవీల్లో పశ్చిమ దేశాల వ్యాపారులు ఎసలేని లాభాలు చేసుకుంటున్నారు. ఇంగ్లండ్ లో పేరుమోసిన స్టోర్సు ఒక్కటే గత ఏడాది 320 కోట్ల రూపాయలు లాభం సంపాదించింది.

పన్నెండేళ్ళ వయస్సు ఆడపిల్లలు రోజుకు 15 గంటలు కూడ పనిచేస్తారు. ఇంతా చేస్తే వీరికి గిట్టేది రోజుకు 4 రూపాయలే. కుటుంబ మిషన్లు పాపులు వదిలి పోవడానికి పిల్లల వాటిలోనే పడుకోవాలి.

ఈ కారుచౌక దోపిడీ లాభాలయితే తెచ్చి పెట్టిందికాని ట్రిటన్ లో చట్టబద్ధమైనవి ఒకటి తర్వాత ఒకటి మూతపడుతున్నాయి. గత ఎనిమిదేళ్ళలోనే 1 లక్షా 50 వేల మందికి యిందు మూలంగా ఉద్యోగాలు వూడాయి. వ్యాపారుల లాభాలు నూరు రెట్లు పెరిగాయి.

పెట్టుబడిదారీ విధాన మహిమ :

బిర్లా మిల్లును స్వాధీనం చేసుకోవాలి

ఢిల్లీలోని బిర్లా బట్టలమిల్లును ప్రభుత్వం స్వాధీనం చేసుకోవడం మార్క్సిస్టుపార్టీకి చెందిన 14 మంది పార్లమెంటు సభ్యులు డిమాండు చేశారు.

500 మంది బట్టలమిల్లు కార్మికులను నిరుద్యోగానికి బలిపెడతూ మిల్లును లాకౌట్ చేసిన మెనేజిమెంటు చర్యను ఖండిస్తూ యం. పి. లు పై విధంగా కోరారు. చేసుకున్న ఒప్పందానికి భిన్నంగా మెనేజిమెంటు లాకౌట్ ప్రకటించిందని ఆన్నారు.

శ్రామిక మహిళలు

యస్. యచ్. పి. డి. ఇ లోని 9 సంఘాలకు సంబంధించిన మహిళా ఉద్యోగుల సదస్సు జనవరి 14న కేరళరాష్ట్రం ఎర్నాకుళంలో జరిగింది. 600 మందికిపైగా పాల్గొన్నారు. కేరళరాష్ట్ర కన్వీనర్ శ్రీమతి కె. లీలమ్మ అధ్యక్షత వహించారు.

1978లో ఏర్పడినప్పటి నుండి మహిళా సభకమిటి చేసిన కృషిని వివరించారు. నిరంతరం ఆందోళన జరిపిన ఫలితంగానే రాష్ట్రంలో వివిధ కేంద్రాలలో పి. అండ్ డి. డిపార్టుమెంటు క్రేబీలు తెరిచిందని చెప్పారు. యూనియన్ల రోజువారీ కార్యకలాపాల్లో మహిళలు మరింత శ్రద్ధచూపాలన్నారు.

ధరల పెరుగుదల, కక్షసాధింపు చర్యలు, ఆర్. డి. పి.లతో సహా బెంపరరీ కార్మికులందరిని ఉద్యోగాల్లో ఇముడ్చుకోవటం లాంటి కోర్కెలపై తీర్మానాలు చేయబడినవి. శ్రామిక మహిళలకు స్టడీక్లాసెస్ నిర్వహించాలని కూడా తీర్మానించబడినది.

అఖిలభారత శ్రామిక మహిళల సదస్సు న్యూఢిల్లీలో ఏప్రిల్ 17వ తేదీన జరుగుతుందని సి. ఐ. డి. యు. కేంద్ర కార్యాలయం తెలియజేసింది.

మందుల కంపెనీలపై మహిళల దావా

ఆస్ట్రేలియా దేశపు మహిళలు 32 మంది అమెరికాలోని 7 మందుల కంపెనీలపైన 15 కోట్ల డాలర్ల నష్ట పరిహారం కోసం దావా వేశారు. ఈ మహిళలు వాడిన మందుల్లో కొన్ని అమెరికా దేశంలో వాడకూడని నిషేధించినట్టివని తనపద్ద దాఖలాలున్నాయని మహిళల తరపున అమెరికన్ లాయరు చెప్పారు. వాటిని దరిమిలా ఆస్ట్రేలియాలోకి కుప్పలుగా నిల్వ చేశారన్నారు.

అమెరికాలో వాడకంపై నిషేధించిన మందులను మూవప్రపంచ దేశాల్లోకి విచ్చల విడిగా నింపడం, ఆ దేశాల ప్రజలను ప్రయోగశాలల్లో ఉపయోగించే జీవాలుగా పరిగణించటం యిది మొదటిసారి కాదు. అందుకనే బాగా అభివృద్ధి పొందిన కొన్ని దేశాల ప్రభుత్వాలు తమ అనుమతి తీసుకోకుండా ప్రజల

పైన ప్రయోగాలు జరపడాని నిషేధించాయి. అయితేనేం, అత్యాచరాల అమెరికా కోట్లవరకు తమ దుర్వ్యాపారాన్ని కొనసాగిస్తూనే వున్నారు.

సంతోషకరమైన విషయమేమంటే అభివృద్ధిచెందిన పెట్టుబడిదారీ దేశం ఆస్ట్రేలియా నుండే మహిళలు ముందుకు వచ్చి అమెరికా మందుల కంపెనీలపై దావావేయటం హార్దించ దగ్గ విషయం. అమెరికా మందుల వాడకం వల్ల తమకు కంటి చూపు దెబ్బతిన్నదని, నెత్తురు గడ్డకట్టి కణితులు తేలాయని ఆరోపించారు. మరొక్క డోసు మందు వెసుకున్నట్లయితే కంటిచూపు పూర్తిగా పోయేదని తన డాక్టరు చెప్పినట్లు ఒక మహిళ చెప్పింది. మరొక మహిళ తనకు పాక్షికంగా పక్షవాతం వచ్చిందని చెప్పింది.

అమెరికాలో నిషేధించబడిన మందులు భారతదేశంలోకి కూడా వస్తున్న విషయం మనకు తెలిసినదే. అందుకనే చైతన్యపంతులయిన మెడికల్ రిప్రజెంటేటివులు అలాంటి మందుల దిగుమతికి, అమ్మకానికి వ్యతిరేకంగా ఆందోళన చేస్తున్నారు.

రాష్ట్ర కోన్ అండ్ బెల్

కంపెనీ మందులను

బహిష్కరించండి

యూనియన్ నిర్మించుకున్నందుకే మెడికల్ రిప్రజెంటేటివులను డిస్మిస్ చేస్తూ కార్మిక వ్యతిరేక చర్యలకు పూనుకున్న రాష్ట్ర కోన్ బెల్ అండ్ కంపెనీ మందులను బహిష్కరించవలెనని మెడికల్ రిప్రజెంటేటివుల ఫెడరేషన్ వర్కింగ్ కమిటి ఒక విజ్ఞప్తిలో కార్మికసంఘాలను, మందులషాపుల వారిని, డాక్టర్లను, పార్లమెంటు సభ్యులను యితర ప్రజాసంఘాలను కోరింది.

ట్రేడ్ యూనియన్ నిర్మించుకొని, కోర్కెల పత్రం అందజేసినందుకు ఆగ్రహించి పై కంపెనీ మేనేజిమెంటు కక్షతో యూనియన్ నాయకులను దూర దూర ప్రాంతాలకు బదిలీ చేసింది. 24 మంది ముఖ్య కార్యకర్తలను డిస్మిస్ చేసింది. ఈ ఏడాది జనవరి నెలలో 100 మందికి పైగా

ఉద్యోగుల వేతనాలను అక్రమంగా బిగబట్టింది. తప్పుడు టేసులు బనాయించి అరెస్టులు జరిపించింది. అస్సాం శాఖ అధ్యక్షుడు, బీహార్ రాష్ట్రసంఘ జాయింట్ శక్రటరీలను మేనేజిమెంటు మాట విని పొలీసులు అరెస్టు చేశారు. ట్రేడ్ యూనియన్ కార్యకలాపాల్లో అనవసర జోక్యం చేసుకున్నారు. ఉద్యోగులు నిర్మించుకున్న సంఘం నుండి వైదొలగితే ఒక్కొక్కరికి రూ. 500/-ల వరకు నెలకు ముట్టచెపుతామని మేనేజిమెంటు ఆశజూపింది. అయినా ఎవరూ లొంగలేదు.

మేనేజిమెంటు అక్రమ చర్యలకు నిరసనగా ఫిబ్రవరి 2, 3 తేదీలలో ఉద్యోగులు సమ్మె చేశారు. మార్చి 5 నుండి 10 వరకు బొంబాయిలో హెడ్డాఫీసు ఎదుట ప్రదర్శన తలపెట్టారు. మొత్తంమీద ఫెడరేషన్ సభ్యులు 10 వెలమంది కంపెనీ చర్యలకు వ్యతిరేకంగా ఆందోళనకు దిగారు. ఏప్రిల్ 5 వ తేదీన దేశమంతటా సమ్మె చేయ తలపెట్టారు.

ఈ పూర్వరంగంలోనే రాష్ట్ర కోన్ అండ్ బెల్ కంపెనీ ఉత్పత్తులను అందరూ బహిష్కరించాలని, తమ ఆందోళనకు ఆ విధంగా మద్దతు తెలపాలని, కంపెనీపై వత్తిడి తేవాలని మెడికల్ రిప్రజెంటేటివుల సంఘం విజ్ఞప్తి చేసింది.

మత సామరస్యానికై

యస్. సి. సి. పిలుపు

నేషనల్ క్యాంపెయిన్ కమిటి ఫిబ్రవరి 23 న ఢిల్లీలో సమావేశమై హర్యానా, పంజాబ్ రాష్ట్రాల్లోని సంఘటిత కార్మిక వర్గానికి విజ్ఞప్తి చేసింది. ఉమ్మడి హక్కుల కోసం పెట్టుబడిదార్లకు వ్యతిరేకంగా పోరాడిన ఘనమైన చరిత్ర కార్మికులకు వున్నదని, వారు యిప్పుడు చొరవ తీసుకొని విచ్చిన్నకర శక్తులను ఓడించాలని, హిందువుల, సిక్కు ప్రజల మధ్య సాంప్రదాయంగా వున్న ఐకమత్యాన్ని కాపాడాలని పిలుపు యిచ్చింది.

పై రెండు రాష్ట్రాల్లో జరుగుతున్న హత్యలను, ఇండ్లు తగులబెట్టడాన్ని, పూజా మందిరాలపై దాడులను నిర్ద్వందంగా ఖండించింది. దాడుల్లో ఒలియైపోయిన అమాయక జనానికి జోహార్లు చెప్పింది సంతాపం ప్రకటించింది.

జూట్ కార్మికుల సమ్మెకు సమర్థన

150 వేల ఉద్యోగుల ప్రదర్శన

జనవరి 16వ తేదీనుండి జరుగుతున్న జూట్ కార్మిక సమ్మెకు మద్దతు తెలుపుతూ అనేక సంఘాలు డెల్లి గ్రాములు పంపు తున్నాయి. పరిశ్రమను వాతీయం చేయవలెనని. సమ్మెను ప్రక్షుల్లించాలని ప్రధాన మంత్రికి డెల్లి గ్రామంలు పంపబడినవి.

ప్రపంచ కార్మిక సంఘాల సమాఖ్య (WFTU) ప్రధాన కార్యదర్శి శ్రీ ఇబ్రహీంజకారియా భారత ప్రభుత్వానికి ఒక సందేశం పంపారు. పరిశ్రమను జాతీయం చేయవలెనని కోరారు. పోరాటంలో సున్నా జూట్ కార్మికులపట్ల సంఘభావం ప్రకటించారు.

పశ్చిమ బెంగాలులో ప్రకాతంర్ర యువ జన సమాఖ్య (DYFI), యస్ యఫ్ ఐ. చొరవతీసుకొని రోజూ వివిధమిల్లులపద్ద గేటు మీటింగలు పెడుతున్నారు. డిరేగింపులు తీస్తున్నారు పోరాటనిధి వసూలుచేస్తూన్నారు. రైతుసంఘం కూడ తన యావచ్ఛక్తితో సమ్మె దార్ల కండగా నిలబడింది.

డెల్లి గ్రాములు పంపిన సంఘాలు

సింగరేణి కాలరీస్ ఎంప్లాయిస్ యూనియన్, కొత్తగూడెం.

వనపర్తి నుండి హమారీ యూనియన్, ఆర్.టి.సి. స్టాఫ్ అండ్ వర్కర్స్ ఫెడరేషన్.

గుంటూరు నుండి శ్రీ భజరంగ జూట్ మిల్లు వర్కర్స్ ఫెడరేషన్, సిటీ టైలర్ వర్కర్స్ యూనియన్, నాగార్జున యూని వర్కిటీ హాస్టలు వర్కర్స్ యూనియన్, పట్టణ సి. ఐ. టి. యు.

తూర్పు గోదావరిజిల్లా నుండి కొన్ని యూనియన్లు పంపాయి.

తమిళనాడులో

జనపనార పరిశ్రమ జాతీయం చేయాలని, ఇంకా తదితర సమస్యలపై జనపనార పరిశ్రమలో కార్మికులు 25 లక్షలమంది జనవరి 10 నుంచి సమ్మె చేస్తున్నారు. ఈ సమ్మెకు మద్దతుగా తమిళనాడులో మార్చి 5 న ధర్నాలు జరిగాయి. తమిళనాడులోను, పాండి చేరిలోను మూతపడిన మిల్లులను ప్రభుత్వం

స్వాధీనం చేసుకోవటంకూడా ఈ ధర్నా సమస్యలలో ఒకటి.

మద్రాసులో బకింగ్ హామ్ అండ్ కర్నాటక్ మిల్లు జనవరి 15 నుంచి మూతపడింది. దీనిలో 8000 మంది పనిస్తున్నారు. పాండి చేరిలో 7000 మంది పనిస్తున్న ఆంగ్లో ఫ్రెంచి టెక్స్టైల్స్ 8 నెలల నుంచి మూత పడింది. కోయంబత్తూరులో బనార్స్, పక్క, తమిళనాడు స్పిన్సింగు మిల్లు చాలాకాలం నుంచి మూతపడినాయి. అంచితూరులో కృష్ణారావు బాడీ వర్క్స్, ఇండియా ఫోర్ట్, ధర్మపురిలో లాస్కో స్టీల్స్ చాలాకాలం నుంచి మూతపడినాయి. జిహ్లాల్ అల్యూమినియం ఫ్యాక్టరీ మూతను నోటిసు జారీ చేశారు. పాండి కార్మికులు ఈ మిల్లుల మూతపలన నిరుద్యోగులైనారు. పాండిచేరిలో రాస్తారోకో, గవర్నమెంటు ఆఫీసుల పికెటింగులు జరిగాయి.

కోయంబత్తూరులో డిసెంబరు 83న జరిగిన రాష్ట్ర సి. ఐ. టి. యు సమావేశం ధర్నాకు పిలుపిచ్చింది.

సి. ఐ. టి. యు. అనుబంధ సంస్థల్ని ఆర్థికమంత్రికి జూట్ పరిశ్రమ జాతీయం చేయాలని డెల్లి గ్రాములు పంపాయి.

మద్రాసులో జరిగిన ధర్నాకు తమిళనాడు సి. ఐ. టి. యు. అధ్యక్షులు క్రామేడ్ కె. రమణి నాయకత్వం వహించారు.

కోయంబత్తూరు ధర్నాలో క్రామేడ్స్ ఆర్. ఉమానాథ్, వి. పి. చింతన్, నల్లశివన్ పాల్గొన్నారు.

పి. అండ్ టి. ఉద్యోగుల ధర్నా మార్చి 28-30 తేదీలలో

పోస్టు అండ్ టెలిగ్రాఫ్ ఉద్యోగుల సంఘాలు తమ సమస్యల పరిష్కారాన్ని కోరుతూ జనవరి 19వ తేదీన కేంద్ర సంఘాలు యిచ్చిన కార్యక్రమాన్ని జరుపుకొని దంగా దేవమంతూ నిర్వహించాయి; సభలు, సమావేశాలు జరిపాయి. అయినా సమస్య లలాగే వున్నాయి. అందుకని ఆందోళన రెండవ దశ కార్యక్రమంగా మార్చి 28 నుండి ధర్నాల కార్యక్రమం ప్రారంభమై మార్చి 30వ తేదీన ముగుస్తుందని పి. అండ్ టి అఖిల భారత సంఘాల నాయకులు ప్రకటించారు.

చీహార్ రాష్ట్ర ప్రభుత్వోద్యోగుల, ఉపాధ్యాయుల సమన్వయ కమిటీ పిలుపు మేరకు పాట్నాలో ఫిబ్రవరి 11 న 50 వేల మంది ఉద్యోగులు, ఉపాధ్యాయులు బ్రహ్మాండమైన ప్రదర్శన చేశారు. రాష్ట్రం నలుమూలల నుండి వచ్చి ప్రదర్శనలో పాల్గొన్నారు.

ప్రదర్శకులలో పెద్ద సంఖ్యలో మహిళలున్నారు. ఖాకీ దుస్తుల్లో సున్న ఫారెస్టు కార్మికులున్నారు; ఉపాధ్యాయులూ, ఉద్యోగులూ సరే. అందరూ కలిసి ముఖ్యమంత్రి దగ్గరకు పోతుందగా దానిలోనే రైల్వే క్రాసింగ్ దగ్గర పోలీసులు ఆపివేశారు. సరేసని ప్రదర్శకులు అచ్చటే సభ జరిపారు. ఉద్యోగుల 14 కోర్కెలపత్రం గురించి వివిధసంఘాల నాయకులు వివరించారు. తమ కోర్కెలను సరవెర్చని యెడల 6 లక్షల మంది ఉద్యోగుల, ఉపాధ్యాయులు నివధిక స్మృతు దిగవత్పడని ప్రభుత్వాన్ని హెచ్చరించారు.

1979, 1980, 1981 సంవత్సరాల్లో చేసుకున్న ఒప్పందాలను ప్రభుత్వం అమలు చేయకపోవడమే ఈ ఆందోళనకు కారణం. వేతన స్కేళ్ళలోని అవకతవరలను తొలగించాలని, సకాలంలో ప్రమోషన్లు యివ్వాలని, తాత్కాలిక భృతి, బోనసు, డి. ఎ. వాయిదాల చెల్లింపు, కష్టసాధంపు చర్యలను రద్దు చేయటం లాంటివి ఉద్యోగుల కోర్కెలు.

పారిశ్రామిక కార్మికుల వినిమయ ధరల సూచి		
(1960లో 100పాయింట్ల పునాదిపైన)		
	1983	
	అక్టోబరు	నవంబరు
ఆలిండియా	558	561
ఆంధ్రప్రదేశ్		
గూడూరు	471	480
గుంటూరు	577	589
హైదరాబాద్	551	564
కొత్తగూడెం	357	352
(1966 - 100 పాయింట్లు)		

అసన్ సోల్ లో మార్చి 24, 25 తేదీల్లో

బొగ్గు గని కార్మికుల సదస్సు

బొగ్గు గని కార్మికుల నాలుగు ఫెడరేషన్లు నాయకులు శ్రీయుతులు యం. కే. పాంథే (సి. ఐ. టి. యు.), కల్యాణరామ్ (ఎ.ఐ.టి. యు.సి.), జయంతపొద్దూర్ (హెచ్.ఎం.ఎస్.), టి.సి. జుమ్డే (బి. ఎం. ఎస్.) బొగ్గు గని కార్మికులందరికీ ఒక విజ్ఞప్తి చేశారు. మార్చి 24, 25 తేదీలలో అసన్ సోల్ లో బొగ్గు గని కార్మికుల అఖిల భారత సదస్సు జరుగుతుందని, దానిని జయప్రదం చేయవలెనని పిలుపునిచ్చారు.

మూడవ చేతన ఒప్పందం 1983 నడం

బరులో చేసుకున్న తర్వాత సి. ఐ. యల్. మేనేజిమెంటు ఆ ఒప్పందాన్ని అమలుచేయుటకు తగిన చర్యలు తీసుకోవటంలేదని పై నలుగురు నాయకులు విమర్శించారు. దీనికితోడు ఒకరోజు పని ఆపినా, ముందుగా పర్మిషన్ లేకుండా ఒకరోజు నాగా చేసినా 8 రోజుల వేతనాన్ని కార్మికుల జీతాల నుండి యజమానులు కోస్తున్నారని, కక్ష కొద్దీ ఉద్యోగులను ట్రాన్సుఫర్లు చేస్తున్నారని, కార్మికులకు సప్లయి చేసే బొగ్గును హాజరుకు ముడిపెడుతున్నారని, పనికి హాజరు కాలేదన్న పేరుతో వేల మందిని

ఒక్క కలంపోటుతో ఉద్యోగాల నుండి తొలగించారని యీ విధంగా కార్మికులపై బహుముఖ దాడి జరుగుతోందని పేర్కొన్నారు.

అనేక గనుల ప్రాంతాల్లో పార్శిశామిక భద్రతా దళాలను విచ్చలవిడిగా ఉపయోగిస్తూ గనుల యజమానులు కార్మికులను భయోత్పాతానికి గురిచేస్తున్నారు.

ఈ మధ్య గనుల్లో భద్రతా రాహిత్యం కూడ పెరిగిపోయిందని, ఈపరిస్థితిని 7లక్షల బొగ్గు గని కార్మికులు మౌనంగా చూస్తూ వూరకుండలేరని, దీన్నియిలాగే కొనసాగనిస్తే బొగ్గు ఉత్పత్తిలో స్వావలంబన సాధించబడదని హెచ్చరించారు.

అందువల్ల మార్చి 24, 25 తేదీలలో జరిగే సదస్సును జయప్రదం చేయాలని కార్మికులకు తమ విజ్ఞప్తి చేశారు.



మార్చి 19 నుండి 25 వరకు విద్యుత్ కార్మికుల కోర్కెల వారం

1984 మార్చి నెల 19 నుండి 25 వరకు కోర్కెల వారం పాటించాలని విద్యుత్ కార్మిక సంఘాల ఫెడరేషన్ ప్రథమ మహాసభ త్రివేంద్రంలో నిర్ణయించింది.

విద్యుత్ కార్మికులకు, విద్యుత్ వినిమయ దారులకు, విద్యుత్ పరిశ్రమకు సంబంధించిన 10 కోర్కెలను మహాసభ రూపొందించింది.

(ఈ పది కోర్కెలను ఫిబ్రవరి సంచికలోనే ప్రకటించాం. సం॥)

మార్చి 15 నుండి పోర్టు కార్మికుల సమ్మె

ఫిబ్రవరి 22, 23 తేదీలలో ప్రభుత్వంతో జరిపిన సంప్రదింపుల్లో ఎలాంటి పరిష్కారం కుదరనందున పోర్టు కార్మికులకు నాయకత్వం వహించే నాలుగు ఫెడరేషన్లు సమావేశమై నిరవధిక సమ్మె మార్చి 15 నుండి ప్రారంభించుటకు నిర్ణయించాయి. సమ్మెను జయప్రదం గావించటానికి ఫెడరేషన్ నాయకులు వివిధ కేంద్రాలకు పర్యటనకై బయలుదేరారు.

[వార్తాపత్రికల రిజిస్ట్రేషన్ 4వ ఫారం 8 వ రూలు ప్రకారం] కార్మికలోకం ప్రచురణ వివరాలు

1. ఎక్కడనుండి ప్రచురణ : విజయవాడ
2. ప్రచురణ కాలవ్యవధి : మాసపత్రిక
3. ముద్రాపకుని పేరు : నందూరి ప్రసాదరావు
4. ముద్రణ : ప్రజాశక్తి ప్రెస్, విజయవాడ
5. ప్రచురణకర్త పేరు, చిరునామా : నందూరి ప్రసాదరావు, మార్కిస్టు కార్యాలయం, విజయవాడ-520 002
6. సంపాదకుని చిరునామా : నందూరి ప్రసాదరావు, మార్కిస్టు కార్యాలయం, విజయవాడ-520 002
7. యాజమాన్యం : సి. ఐ. టి. యు. ఆంధ్రప్రదేశ్ కమిటీ, రాఘవయ్యపార్కు ఎదుట, విజయవాడ - 2

నందూరి ప్రసాదరావునైన నేను పైన పేర్కొన్న వివరాలన్నీ యదార్థమని తెలియజేస్తున్నాను.

విజయవాడ

15-3-1984

నందూరి ప్రసాదరావు
ప్రచురణకర్త

ప్రజాశక్తి ప్రెస్, విజయవాడలో ముద్రింపబడి, సి. ఐ. టి. యు. ఆంధ్రప్రదేశ్ కమిటీ పక్షాన నందూరి ప్రసాదరావుచే విజయవాడనుండి ప్రకటింపబడినది. ఎడిటర్ : నందూరి ప్రసాదరావు



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVO1A175
పుస్తకం పేరు	తెలివ్ లుగ్
తారీఖు	23/08/23
ముందు లభ్య	NO
వెనుక లభ్య	NO
మొత్తం పేజీలు	17
పెద్ద సైజు పేజీలు	NO
భాగ పేజీలు	NO
లేఖ పేజీలు	NO
తయారు చేసినది	prathyusha
పేజీలు విడదీసినది	prathyusha
స్కాన్ చేసినది	MANASA
పరీక్ష చేసినది	MANASA
పేజీలు సరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడి	
తప్పులు	NO
పరిస్థితి	good